

27 жніўня 1996 г.
аўторак, № 211
(23014)



ЗВЯЗДА

З ПРАЕКТАМ ПРАГРАМЫ САЦЫАЛЬНА- ЭКАНАМІЧНАГА РАЗВІЦЦЯ БЕЛАРУСІ ГРАМАДСКАСЦЬ ПАЗНАЁМІЦЦА ЁЎ ВЕРАСНІ

Пасля апублікавання 3-4 верасня Канстытуцыі нашай дзяржавы з праўкамі Прэзідэнта на суд грамадскасці будзе вынесены яшчэ адзін важны дакумент — праект праграмы «Асноўныя напрамкі сацыяльна-эканамічнага развіцця Рэспублікі Беларусь да 2000 года».

Гэты праект, паведаміў журналістам Прэзідэнт Аляксандр Лукашэнка, плануецца выпрацаваць на вераснёўскай рэспубліканскай нарадзе, з удзелам кіраўнікоў дзяржавы, вядучых вучоных, спецыялістаў, прадстаўнікоў прэзідэнцкай вертыкалі. Ён будзе зыходзіць з праграмных палажэнняў, з якімі Аляксандр Лукашэнка выступаў, балацуючыся на прэзідэнцкую пасадку. Праўда, як адзначыў кіраўнік дзяржавы, некаторыя накірункі будучы развіццё і канкрэтызаваць з улікам сённяшніх рэалій.

Ларыса КЛЮЧНИКАВА, БЕЛТА.

ЛІМІТЫ ЗА ПЕРАГАВОРЫ ПА СОТАВАЙ СУВЯЗІ

Распараджэннем Прэзідэнта Рэспублікі Беларусь устаноўлены ліміты расходвання бюджэтных сродкаў на аплату паслуг за перагаворы па сатавай тэлефоннай сувязі, якія прадастаўляюцца СП «Белсел».

Пры гэтым ліміт для Прэзідэнта складае 100 долараў у месяц; для Старшыні Вярхоўнага Савета, прэм'ер-міністра — 80;

для кіраўніка Адміністрацыі Прэзідэнта, дзяржаўнага сакратара Савета бяспекі, кіраўніка спраў Прэзідэнта, начальніка Службы кантролю Прэзідэнта, старшыні Вышэйшага гаспадарчага суда, намеснікаў Старшыні Вярхоўнага Савета, намеснікаў прэм'ер-міністра, намеснікаў кіраўніка Адміністрацыі Прэзідэнта — 70;

для міністраў, старшын дзяржаўных камітэтаў, старшын аблвыканкомаў і Мінскага гарвыканкома — 60; для іншых вызначаемых Прэзідэнтам абанентаў, фінансаванне якіх ажыццяўляецца за кошт бюджэтных сродкаў, — 40.

Фінансаванне выдаткаў па аплатах паслуг сатавай тэлефоннай сувязі, прадастаўленых абанентам, якія не названы ў пункце 1 гэтага распараджэння, а таксама расходаў, што перавышаюць устаноўленыя ліміты, ажыццяўляецца за кошт небюджэтных крыніц.

БЕЛТА.

ЗАКАЗНЫЯ ЗАБОЙСТВЫ. РАССЛЕДАВАННІ ПА ІХ ПРАЦЯГВАЮЦА.

Раскрываюцца толькі адзінкі

1993 год. Упершыню, бадай, Беларусь скаланулі два забойствы. Як выявілася крыху пазней, — заказныя. Спачатку ад рукі кілера загінуў старшыня праўлення «Белбизнесбанка» Ліснічук. Наёмны забойца дзейнічаў прафесіянальна. З трохпавярховага будынка ён літаральна без перашкод смяротна параніў банкіра, прычым не выратаваў таго і целаахоўнік, а потым, зліўшыся з натоўпам, упэўніўся, што шанцаў выкарыскацца з лап смерці ў Ліснічука няма. І знік, пакінуўшы на месцы злачынства вінтоўку з аптычным прыцэлам.

Версія па тым часе распрацоўваліся розныя. Не так даўно ў Маскве быў затрыманы кілер, якому прыпісвалася сямь мнства забойстваў і гэта. Аднак да канца разабрацца ў справе так і не ўдалося: ён збег. На сённяшні дзень праца крымінальнага вышуку па таямнічаму забойству Ліснічука працягваецца, знаходзіцца на кантролі і ў вытворчасці. Аб пэўных выніках расследавання не паведамляецца. Хутчэй за ўсё, іх няма.

Другі стрэл невядомага забойцы прагучаў у 1993 годзе ля дома старшыні Гродзенскага аблвыканкома Арцымені. Дэпутат Вярхоўнага Савета быў забіты на месцы. Пачалося расследаванне, якое працягваецца і зараз. Забытыя паведамленні ў прэсе і неахвотныя каментарыі праваахоўных органаў — усё надводзіла на думку, што дэпутат і старшыня аблвыканкома стаў уполерак дарогі прадпрымальнікам... Былі і іншыя версіі. Быў ускрыты і сейф Арцымені, у якім апроч усяго ляжала і буйная сума грошай у замежнай валюце. Цяпер апэратыўнікі правяраюць інфармацыю, якая ў іх маецца, вядзецца прапрацоўка асоб, якія маглі мець адносіны да заказу. Канкрэтыка адсутнічае. Бадай, справа па забойству старшыні праўлення «Белмедбанка» на фоне двух папярэдніх забойстваў выглядае не так шэра. Напамінім, што адбылося «выкраданне» банкіра з наступнымі патрабаваннямі аб выкупе. Як аказалася пазней, калі злачынцы былі за-

трыманы, Валадзько быў адразу ж у сваім офісе і застрэлены. Заказ узяліся выканаць 4 чалавекі, два з якіх — студэнты, адзін — былы супрацоўнік міліцыі і адзін — непрацуючы. Вядома, і гэта факт, што забойства было ўчынена па заказе дырэктара адной з камерцыйных фірмаў. Вінаватыя затрыманы, вядзецца следства.

У крымінальным вышуку маюцца і апрацоўваюцца цяпер дзве версіі, якія датычыцца заказнага забойства намесніка старшыні Мазырскага гарвыканкома Белашыцкага, які быў знойдзены забітым у сваёй кватэры. Гэтыя версіі — пакуль таяна следства.

Што датычыцца забойства прадпрымальніка Піваварава ў Магілёве, які выходзіў з кватэры і быў забіты кілерам 5 выстраламі напавал, то і яно знаходзіцца зараз на кантролі. Крымінальны вышук, дарэчы, актыўна займаецца пошукам наёмніка, фотаробат якога ўдалося зрабіць. Праўда, песімістычна аглядаючыся на вопыт мінулых заказных забойстваў, разлічваць на пэўныя вынікі цяжка. Але...

Апошняе заказнае забойства, якое нарабіла шмат шуму, адбылося ў канцы ліпеня гэтага года. Тады ў адзін дзень была знята з чыйгосяці «парадку дня» ўся верхушка будаўнічай фірмы «Стэк», якая добра замацавалася на сваім рынку. Несумненна, што дзейнічаў (або дзейнічалі) прафесіянал. У сваёй кватэры былі знойдзены з агнястрэльнымі раненнямі цэлы дырэктар фірмы і галоўнага бухгалтара (мужа і жонкі), а крыху пазней, зноў такі ў сваёй кватэры, — цэла намесніка дырэктара «Стэка». Прычым у дом дырэктара і бухгалтара прыйшлося пранікаць праз акно, настолькі былі ўмацаваны дзверы іх кватэры. Што наводзіць на пэўныя думкі. Адна з версій — падзел сферы ўплыву. Сёння вядзецца следства па гэтай справе, аднак інфармацыі па ёй няма ніякай.

Прынамсі, апошнім часам ўсё больш заяўляюць аб сабе злачынствы, якія маюць поўнае права называцца заказнымі. З месца ў месца. Што зусім не ўсёляе аптымізму.

Ігар ШЧУЧЭНКА.



У нашым не вельмі
разнастайным жыцці
часам усё ж адбываюцца
прыемныя падзеі. Напэйна,
вы ўжо чулі пра
«ганчарны звон».

Калі не, глядзіце
фотарэпартаж
Анатолія

Клешчука з
Любашчыны
на 3-й
старонцы.

ЗДАРЭНЕ

ХТОСЬЦІ З ІХ НАРАДЗІЎСЯ Ў КАШУЛІ...

У аэрапорце «Мінск-2» вечарам 25 жніўня пры запуску рухавіка самалёта Ту-134, які належыць кампаніі «Белавія», загарэлася правая турбіна. Лайнер павінен быў вылецець з Мінска ў Чэлябінск. На яго борце знаходзіліся 23 пасажыры і 5 членаў экіпажа.

Як паведамілі карэспандэнту БЕЛТА ў прэс-службе ўпраўлення ўнутраных спраў на транспарце, сіламі аварыйна-выратавальнай службы аэрапорта пажар быў хутка патушаны. Ніхто не пацярпеў, усё, на шчасце, абшлось толькі лёгкім спалохам. Прычыны ўзгарання турбіны ўстанаўліваюцца.

Татцяна СМІРНОВА, БЕЛТА.

Пазняку і Навумчыку прадастаўлена палітычнае прыстанішча ў ЗША

23 жніўня ўрад Злучаных штатаў Амерыкі менш чым праз месяц пасля звароту прадастаўіў палітычнае прыстанішча лідэру Беларускага народнага фронту Пазняку і прэс-сакратару гэтага руху Сяргею Навумчыку на той падставе, што яны могуць падвергнуцца праследванню, нягледзячы на тое, што 22 жніўня Прэзідэнт Беларусі выступіў з асабістай гарантыяй бяспекі Яўгена Пазняка і Сяргея Навумчыка пры іх вяртанні.

Цяпер Яўген Пазняк пражывае ў Нью-Йорку на кватэры ў Юлі Андрэўскай, маці вядомага беларускага спевача з эміграцыі Данчыка. Паводле слоў З. Пазняка ў інтэр'ю мінскаму штотыднёвіку «Імя», ён рыхтуецца да парламенцкіх слуханняў у Кангрэсе ЗША па праблемах правоў чалавека на Беларусі.

«Я лічу гэты крок Яўгена Пазняка вельмі моцным у палітычным плане, гэтым ён прыцягнуў увагу свету, у якім становіцца прэс-сакратар на Беларусі. Палітэмігранты не паходзяць з тых краін, дзе захоўваюцца правы чалавека», — падкрэсліў Л. Баршчэўскі.

Сакратары ўправы БНФ В. Сіўчык і В. Асташынскі на прэс-канферэнцыі 26 жніўня зазначылі, што кіраўніцтва БНФ пазітыўна адносіцца да гэтага ўчынку Пазняка і Навумчыка.

Валер КАЛІНОЎСКІ.

«РАШЭННЕ ДЗЯРЖДЭПАРТАМЕНТА ЗША ВЫКЛІКАЕ ЗДЗІЎЛЕННЕ І ШКАДАВАННЕ»

Намеснік кіраўніка Адміністрацыі Прэзідэнта Рэспублікі Беларусь Уладзімір Зямяталін заявіў, што «рашэнне дзярждэпартамента ЗША аб прадастаўленні палітычнага прыстанішча двум беларускім турыстам Пазняку і Навумчыку акрамя здзіўлення і шкодавання нічога іншага выклікаць не можа».

«Не хацелася б нават думаць, — падкрэсліў Уладзімір Зямяталін, — што прадастаўленне палітычнага прыстанішча гэтым двум панам з'яўляецца заахвочвальнай мерай афіцыйных органаў ЗША за авантурысцкія, падбукторстваў дзеянні Пазняка і Навумчыка ў Беларусі. Калі лічыць, што заклікі Пазняка да зваржання выбранай народам улады са зброяй у руках, распальванне міжнацыянальнай варожасці, хамская знявага мільянаў расійскіх маці і расійскіх салдат, якія ваююць у Чачні, з'яўляюцца нармальнымі і канстытуцыйнымі, то толькі ў гэтым выпадку яны дастойныя больш сытнага жыцця не ў сабе на радзіме, а за акіянам». Уладзімір Зямяталін адзначыў, што «няма падстаў нікому сумнявацца ў тым, што ў Беларусі безумоўна захоўваюцца правы чалавека, паколькі і Пазняк, і Навумчык заўсёды маюць рэальныя шанцы запысці ў Мінск на чарговы нацыяналістычны шабаш сваіх калег з УНА-УНСО і ўшанаваць хвілінай маўчання памяць каго хочаш: Гітлера, Франка, Мусаліні і нават Лаўрэncia Паўлавіча Берыя».

БЕЛТА.

ПРЭЗІДЭНТ МАЕ НАМЕР АБАРАНЯЦЬ ІНТАРЭСЫ СВАІХ ВЫБАРШЧЫКАЎ

Новы рабочы тыдзень Прэзідэнт Беларусі Аляксандр Лукашэнка пачаў з наведвання саўгаса «Слуцкі».

Як адзначыў у гутарцы з карэспандэнтам БЕЛТА віцэ-прэм'ер Уладзімір Гаркун, які суправаджае кіраўніка дзяржавы ў гэтай паездцы, адрас выбары Аляксандра Рыгоравіча не выпадкова. Гаспадарка створана параўнальна нядаўна на асушаных тарфяніках і спецыялізуецца на гадоўлі буйной рагатай жывёлы. Нягледзячы на цяжкія эканамічныя ўмовы, у якіх знаходзіцца аграпрамысловая галіна ў цэлым, рабочыя «Слуцкага» дабіваюцца надзвычайных вытворчых паказчыкаў — забяспечваюць сярэднясутчнае прыбыўленне ў вазе маладняку 780—810 грамаў.

Саўгас «Слуцкі» па меры сваіх сіл і магчымасцей спрабуе вырашаць і сацыяльныя праблемы. На цэнтральнай сядзібе Вежы ў добраўпарадкаваных дамах жывуць 110 сем'яў, ёсць тут дзіцячы садок і школа, якім гаспадарка аказвае неабходную дапамогу. Таму людзі ў «Слуцкім» добра працуюць і вераць, што іх праблемы будуць вырашацца як на ўроўні гаспадаркі, раёна, так і на дзяржаўным. Гэта думка неаднаразова гучала ў час гутаркі мясцовых жыхароў з кіраўніком дзяржавы. Вяскоўцы не раз паўтаралі, што давяраюць Прэзідэнту і спадзяюцца, што з дапамогай вышэйшай выканаўчай улады краіна выйдзе з крызісу, а людзі будуць жыць значна лепш.

Як падкрэсліў на гэтай сустрэчы з рабочымі саўгаса Аляксандр Лукашэнка, галоўны напрамак яго палітыкі — падтрымка сваіх выбаршчыкаў. «А мае выбаршчыкі — простыя людзі: калгаснікі, урачы, настаўнікі, і я маю намер абараняць іх інтарэсы», — сказаў Прэзідэнт.

Аляксандр Лукашэнка быў на ўчастку

збожжаперапрацоўкі і вытворчасці камбікармоў, наведваў жывёлагадоўчы комплекс саўгаса.

Цяпер на комплексе па адкорму буйной рагатай жывёлы гадуецца 3700 бычкоў. Увесь цыкл займае 17,5 месяца, пасля чаго гаспадарка здае мяса дзяржаве. Праўда, вялікім прыбыткам жывёлаводы пакуль што пахваліцца не могуць — вельмі адчувальны непартытэт цен на мяса, з аднаго боку, і камбікармы, электраэнергію, гаруча-змазачныя матэрыялы — з другога. І гэта праблема разам з іншымі абмяркоўвалася кіраўніком дзяржавы са спецыялістамі гаспадаркі.

У той жа дзень, 26 жніўня, Аляксандр Лукашэнка прыбыў у Слуцк, дзе наведваў камбінат хлебапрадуктаў і цукрафаіндэна камбінат. Абодва прадпрыемствы паспяхова працуюць. Адно з першых пытанняў, зададзеныя Прэзідэнтам работнікам хлебакамбіната, датычылася заробатнай платы. Як высветлілася, сярэдняя штомесячная зарплата складае па камбінату 1 мільён 820 рублёў. Гэта вынік вялікай работы калектыву па асваенню новых відаў прадукцыі: ад мукі самых розных гатункаў да некалькіх відаў камбікармоў.

Мяркуючы па сустрэчах, што адбыліся ў Слуцкім раёне, сёння найбольш спрыяльнае становішча спраў у тых гаспадарках, дзе стараюцца дзейнічаць самастойна, ідуць у нагу з часам. Напрыклад, паспяхова гаспадарча дзейнасць калгаса «Ленінскі шлях», які спецыялізуецца на перапрацоўцы мяса, вострых прыпраў і сокаў. Дзесяцікі назваў розных відаў прадукцыі, што катэгорычна называюцца пашпартнымі, іх спецыялізаваная рэспубліка, выпускаюць калгаснікі.

У той жа дзень Аляксандр Лукашэнка сустраўся з прадстаўнікамі працоўных калектываў Слуцка і раёна.

Ларыса ЛАЗАР, БЕЛТА.



Прэзідэнт Беларусі Аляксандр Лукашэнка зрабіў паездку на Гомельшчыну. У калгасе «Веткаўскі» ён прысутнічаў пры выпрабаванні новага шматфункцыянальнага камбайна «Палессе-ротар», створанага на «Гомсельмашы» ў садружнасці з расійскімі і ўкраінскімі спецыялістамі.

Фота Яўгена КАЗЮЛІ, БЕЛТА.

ДЗЕЦІ ГУЛЯЮЦЬ У... ЖЫЦЦЁ

Сцвярджаюць, што справядку існуе (і, напэўна, будзе існаваць увесь час, пакуль будзе жыць чалавецтва) нявырашаны канфлікт пакаленняў, канфлікт бацькоў і дзяцей. Як падаецца, разам з тым сёння ўжо смела можна гаварыць і аб новай праблеме, якая пакрысе набывае ўсё больш канкрэтных абрысы ў нашым жыцці — канфлікце самага маладога пакалення ў плане разумення самога сябе і нават, магчыма, жыцця. Памятаеце, як колькі гадоў таму старэйшы брат знаходзіў агульную мову з малодшым, у вулічных кампаніях (тады яшчэ ў гэтае словазлучэнне не ўключалі таго сэнсу, які палюхае абывацеля сёння) разам бавілі час і камсамольцы, і піянеры (па ўзросту). Быў час,

калі ўсіх маладых аб'ядноўвалі нейкія агульныя захапленні, пачынаючы ад «Бітлз» і заканчваючы немудрагелістымі гульнямі нахштальт футбола ці «вайны», якія збіралі пад свае «баявыя сіягі» ўсю вулічную дзяцтва. Павінна было прайсці мо пяць гадоў, каб некай карэнна змяніліся густы, інтарэсы, у рэшце рэшт, мода, і на замену «старым» прыйшлі новыя пакаленні са сваімі кумірамі і памкненнямі. Зараз жа шматлікія «тусоўкі» змяняюць адна адну з касмічнай хуткасцю, літаральна кожны новы дзень выдае чарговага «ідала-аднадзёнку»...

Гэтыя радкі — не настальгія па мінулай. Назіраючы сучасных падлеткаў, міхвалі параўноўваеш колішняе сваё пакаленне і іх, больш

прагматычных і часам жорсткіх як у адносінах паміж сабой, так і да тых, хто побач. Хочацца памыліцца, але падаецца, што за феерверкам забаў і задавальненняў сённяшняй моладзі не паспявае асэнсоўваць самую сябе, іншых. Адчуваецца нейкая павярхоўнасць іх унутранага свету, поглядаў на жыццё. Найбольш яскрава гэта бачна па дзіцячых гульнях, якія ператварыліся з разумовых, лагічных задумаў у простае капіраванне рэчаіснасці. Так, нашы дзеці сёння гуляюць у жыццё. Нагледзеўшыся шматлікіх серыялаў, нібы губка ўвабраўшы ўсё, што яны бачылі і чулі на вуліцы, у сям'і, дзеці пераносіць гэта на свае забавы...

«Паліцыя і наркатыкі»

...Па прасёлачнай дарозе недаўно ў адной з краін Лацінскай Амерыкі няспешна бязьціч, падмаючы за сабой клубы пылу, старэнькі аўтобус. Нягледзячы на ​​дробны пясок, які ляціць з-пад колаў ва ўсё бакі, усе вокны ветэрана аўтамабілябудавання расчынены, каб хоць нейкім чынам злавіць струмень паветра ў навакольнай спакоце. На крэслах уздоўж салона, шчыльна прысунуўшыся адзін да аднаго і падскокваючы на ​​няроўнасцях дарогі, сядзяць пасажыры: жанчыны з клункамі на каленях, якія ўвесь час размаўляюць паміж сабой, маўклівыя сяляне з нейкай дробнай хатняй жывёлай у нагах, дзятва. Паўсонную ідылію раптам парушаюць два мужчыны, якія, імгненна скінуўшы з сябе дрымоту, выхопліваюць з кішэню пісталеты і, прыкрыкнуўшы на спалохаваных пасажыраў, пачынаюць пільна ўглядацца ў дарогу наперадзе. Там, пакінуўшы свой аўтамабіль на абочыне, на сярэдзіну выходзіць шэрыф і падмае ўверх руку, каб спыніць аўтобус. Збялелы твар вадзіцеля, спрытныя рукі, якія спрабуюць пазбавіцца на хадзе ад невялікіх пакетаў з наркатыкамі, рука паліцэйскага на рукаўці пісталета...

Калі чытач думае, што гэта пераказ баевіка, ён памыляецца. Апісаную сцэнку аўтар гэтых радкоў убачыў, ідучы раніцай на працу побач з домам. Пасажыры і паліцыя — дзеці ва ўзросце 4—10 гадоў, якія ўладкаваліся ў старым разбітым мікрааўтобусе «РАФ», што стаіць на прыколе побач з адным з прыватных дамоў. Усе падзеі суправаджаў гучнымі каментарыямі «акцёраў» на ўсю вуліцу.

За сем месяцаў бягучага года ў цэлым па краіне непаўналетнімі былі ўчынены 5484 злачынствы, у тым ліку забойстваў — 41, згвалтаванняў — 40, разбоі — 144, рабаванняў — 382, крадзяжоў — 3545. За пазначаны тэрмін была выяўлена 4381 непаўналетняя асоба, якія ўчынілі злачынствы.

«Наркатыкі»

Наступны эпизод убачыў літаральна днямі, едучы ў тралейбусе да чыгуначнага вакзала. Стоячы на ​​задняй пляцоўцы, звярнуў увагу на двух падлеткаў 10—12 гадоў, што сядзелі тварам да мяне. Зацікавіў іх штуршкі і пераэмптаваннем, бо ў руках у іх заўважыў... аднаразовыя шпрыцы. Падлеткі гулялі ў наркману, імітуючы кожны сам на сабе і на сяброў працэс уводу ў руку наркатыку. «Атрымаўшы» дозу, кожны з іх заклочваў вочы, пачынаў уздымаць, махаць рукамі, нешта мармытаць. Калі забава хлапчукоў пачала прыцягваць агульную ўвагу пасажыраў, падаў свой голас бацька (як стала зразумела з размовы) аднаго з іх, які ўвесь час стаяў побач. Ён сказаў: «Паводзіце сябе цішынь!»... зноў адварнуўся да акна тралейбуса. На працягу шляху да канцавага прыпынку падлеткі «калоліся» ўжо моўчкі...

На сённяшні дзень у Беларусі налічваецца больш як 12 тысяч дзяцей-сірот і дзяцей, якія засталіся без апекі бацькоў. З іх каля 7 тысяч выходзяцца і вучацца ў дамах дзіцяці, дзіцячых дамах і школах-інтэрнатах. Да 80 працэнтаў дзяцей, якія знаходзяцца на ўтрыманні дзяржавы, маюць жывых бацькоў, якія або пакінулі іх у раздільных дамах, або былі пазбаўлены бацькоўскіх правоў.

Стралкі па мішэнях

Недаўне чуў, што ў мужчын цяга да зброі — у крыві. Калі шчыра, хто з нас у юнацкім уз-

росце адмаўляўся скадзіць у школьны цір, патрымаць у руках вінтоўку ці пісталет. Зразумелае адсюль і жаданне хлапчукоў мець сучасныя цацкі ў выглядзе аўтаматаў, аўтаматычных вінтовак, пісталетаў і рэвалвераў, балла, сёння гандаль можа задаволіць любы густы дзяцей, чаго не скажаш аб фінансавых магчымасцях многіх бацькоў.

Маці і бацька плячцовага хлопчыка выраслі зрабіць свайму нашчадку прыемнае, падарыўшы яму сапраўдную пневматычную вінтоўку. А паколькі працавалі бацькі ён — лётчыкам, а яна — сцюардэсай, прывезлі сюрпрыз з Кітая не складала ніякіх цяжкасцей. Атрымаўшы зброю, сын разам з сябрам нажываўся ў лес пастрэляць. На шчасце, дзяцей заўважыў знаёмы сям'і, які ўбачыў у іх вінтоўку і адвёў «стралкоў» дадому. Што яму потым давялося выслухаць — не для друку.



Самым мяккім выразам бацькоў хлапчука ў яго адрас былі словы «за сваімі гледзі». Трэба меркаваць, гэты хлопчык яшчэ настраляецца. Дай Бог, каб толькі па мішэнях...

Большасць сельскіх школ Беларусі пакутуюць зараз ад малакомплектнасці. Так, сярод пачатковых школ 35 працэнтаў маюць да 14 вучняў, 31 працэнт базавых школ — да 40 вучняў, 22 працэнт сярэдніх школ — да 100 вучняў. У сувязі з вялікай колькасцю малакомплектных пачатковых школ толькі 51 працэнт вучняў атрымліваюць веды ў самастойных класах, астатнія вучацца ў двух- і трохкомплектных класах.

З маленства з працягнутай рукой У вагон метро ўваходзіць малады цыган, з выгляду — зусім юны, з дзяўчынкай на руках. Малая спіць, паклаўшы галаву яму на плячо. Дачакаўшыся, пакуль дзверы зачыняцца і цягнік кранецца, цыган ідзе па вагону, прысядваючы ад цяжару дзіцяці (дзяўчыны 3-4 гады) і супраціўлення руху, і літаральна крычыць, каб пасажыры матэрыяльна дапамагілі хто колькі можа на лячэнне дзяўчынкі, якая пакутуе ад цяжкага захворвання сэрца. У якасці доказаў цыган трымае ў паветры нейкімі пап-

рамі. Маўляў, патрэбна складаная аперацыя, якая патрабуе вялікіх грошай. Пасажыры паспешліва (ці з-за непрыемнага голасу, ці з-за няёмкай сітуацыі) даюць юнаку нейкую драбязу, некаторыя раптам нервова выходзяць з вагонаў, хутчэй за ўсё, не на сваім прыпынку. Даруй Божа, калі ўсё гэта праўда і людзям сапраўды патрэбны грошы. Але ілжэжабракоў апошнім часам стала столькі, што людзі пачалі ставіцца да іх хутчэй з пагардай, чым са спачуваннем. Ды і хіба можа сапраўдны бацька (?) насіць не адну гадзіну ў метро дзіця, якое пакутуе ад кіслароднай недастатковасці? На жаль, усё больш дзяцей з дапамогай дарослых з маленства пачынаюць жыць з працягнутай рукой. Напачатку проста цікава, а потым падлетак разумее, што замест таго каб працаваць, выгадна прасіць у добрых людзей «на хлеб». А калі не даюць —

валі аб сваім жыцці.

— Ведаеш, мой каханы мяне пакінуў, пайшоў да другой.

— Нічога, супакойся, знойдзеш сабе лепшага.

— Але ж я яго так кахала, так кахала! Як ён мог мне здрадзіць?..

— А чаму ты мяне не паслухалася? Я ж цябе папярэджвала.

— Як ён мог... Мілы, любы, каханы, вярніся да мяне, я кахаю толькі цябе аднаго...

— Кінь дурніца, на ім свет клінам не сышоўся, ты яго хутка забудзеш.

— Ты мяне не разумееш, ніхто мяне не разумее! Як мне цяжка.. Каханы, дзе ты?..

Увесь гэты дыялог суправаджаўся ўддыхамі і прычываннямі. Нарэшце з-за дзярэй выглянулі і «герані» — дзве дзяўчынкі 5—7 гадоў. Убачыўшы мяне, яны нібы званочкі заліліся смехам і пабеглі па сваіх справах.

За першае паўгоддзе бягучага года толькі ў Мінску было зарэгістравана 13 выпадкаў захворвання на сіфіліс дзяцей да 14 гадоў. Рост колькасці захварэўшых у параўнанні з аналагічным перыядам мінулага года — у 1,4 раза...

Праца як гульня?

Прадчуваючы магчымыя прарочанні: маўляў, не ўсё так дрэнна з нашымі дзеткамі, спяшаюся пацвердзіць, што гэта сапраўды так. Добры прыклад таму — старэйшая дачка маёй стрэчнай сястры. 14-гадовая дзяўчынка самастойна займаецца гандлем у Мінску, воззячы з прыгарада на продаж садавіну і агародніну. Не тоя каб не хапала ў сям'і грошай (зрэшты, лішнімі яны ніколі не бываюць), ці яе прымушалі — не. Яна сама падчас канікулаў зарабляе сабе на розныя дробязі. На ўласным агародзе збірае кроп, вішні, кабачкі і прадае іх побач з прадуктовымі магазінамі або на Чэрвеньскім рынку сталіцы. Як расказвала, першы раз прадала кропу на 150 тысяч рублёў. Ледзь паспявала выкладваць яго з сумкі, бо ў параўнанні з кваліфікацыяй раслінкаў побач, у суседзяў па гандлю, яе свежая прадукцыя з дагледжанага бабуляй участка ішла нарасхват (зазначу, што адзін пучок каштаваў усяго тысячу рублёў). Неяк з малодшай шасцігадовай сястрой яны прадалі ў родным пасёлку вядро вішань, а на атрыманыя грошы купілі дамоў некалькі кілаграмаў свежай рыбы. Не ведаю, як каму, а мне гэты здаровы прагматызм імпаўне. Дзіця не просіць у бацькоў грошай, а зарабляе іх сваёй працай. Кошт заробленага рубля гэтае дзяццо будзе ведаць з маленства. Прыгадваю, як некалі мы баяліся, каб нас не заўважылі знаёмыя за падобнай справай. Ці не таму многія ўжо пасталелыя хлопцы і дзяўчаты дагэтуль сядзяць на карках у бацькоў, баючыся запэкаць рук?..

Ад аўтара. Можна бясконца доўга спрацаваць на кант таго, якія нашы дзеці — добрыя ці не. Але ў любым разе бясспрэчна адно: нашчадкі — адлюстраванне нас, дарослых. Ці не таму раней дзеці былі больш добрымі, спагадлівымі, выхаванымі? Жорсткае, бязлітаснае грамадства — такіх самых і дзеці. Якімі яны будуць, калі вырастуць, — як мы? Адкуль у іх душах будзе ўзяцца дабрыня, спачуванню, працавітасці, калі гэтыя якасці ў іх не закладзены зараз? Ці не стануць для іх сённяшняе гульня ў жыццё самім жыццём назаўсёды? Каб вылучыць грамадства заўтра, дзяцей трэба ратаваць ужо сёння...

Сяргей РАСОЛЬКА.
Фота аўтара.

РЭПАРЦЁР АТРЫМАЎ ЗАДААННЕ...

...наведаць рынак у мікрараёне

Верагодна, самае неспакойнае месца ў сталіцы — цэнтральны харчовы рынак «Камароўка». Ва ўсіх ім, любімым назваць яго хатнім гаспадарам даволі цяжка: штуршкі ў спіну, адарвання гузікі, немагчымасць прабіцца да прылаўка — вось далёка не ўсе «прывабнасці» наведвання Камароўкі. І хоць, як вядома, гэты рынак — галоўны, дабрацца да яго не так ужо і проста: нешматлікі аўтобусны і тралейбусны маршрут адмаўляюцца ў выхадныя дні перавозіць наведвальнікаў рынку з іх шматлікімі авоськамі і ведрамі. А таму ў мікрараёнах каля буйных універсальных стыхійна арганізаваных міні-рынкі, якія карыстаюцца ў гараджан папулярнасцю. Цэны на іх, як правіла, крыху вышэй чым на Камароўцы.

Адзін з такіх «аазіс» размешчаны ў Заводскім раёне на вуліцы Байкальскай. Адсутнасць на-тоўпу, чыстыя, пафарбаваныя прылаўкі, і, галоўнае, чысціня пад нагамі, у адрозненне ад Кама-

роўкі, — вось характэрныя рысы гэтага рынку. Нягледзячы на ​​куды больш сціплыя памеры, выбар агародніны і садавіны тут даволі значны, а цэны, (што немалаважна), практычна не адрозніваюцца ад цен на цэнтральным сталічным рынку. Так, 1 кг маладой бульбы тут абыдзецца пакупніку ў 2,5—3,5 тыс. руб., цудоўныя памідоры, якія кажуць, адзін у адзін — у 7-8 тыс. руб., а вось неўраджай агрукі адбіваецца і тут, таму цэны на іх нават вышэй чым на памідоры, — 8-9 тыс. руб. за кг, 6-7 тыс. руб. каштуе морква, 4-6 тыс. руб. — свежая капуста, 3-4 тыс. руб. — кабачкі. Праўда, зялёная набыць тут вельмі праблематычна: на тэрыторыі рынку я яго не бачыла, а на подступах да яго пятрушку і кроп можна было купіць па 1 тыс. руб. за пучок. На рынку вельмі вялікі выбар зялёнага перцу (цэна — 7 тыс. руб. за кг) і баклажаў (9—10 тыс. руб. за кг). Даволі рэдка сустракаюцца яблыкі (3—5 тыс. руб.), значна часцей можна сустраць слівы (8,5—9 тыс. руб.). Нямна недахва-ту ў кавунах (6 тыс. руб.) і дынях (12—13 тыс. руб.).

Яшчэ хочацца адзначыць цудоўна абсталяваная мясная рады ў крытым павільёне. Праўда, выбар мяса тут больш сціплы, чым на Камароўцы, але цэны практычна тыя ж: свініна — 40—60 тыс. руб. за 1 кг, ялавічына — 30—50 тыс. руб.

Ёсць чым паласавацца ў гандлёвых радах і аматарам рыбы: селядзец атлантычны каштуе на рынку 18—20 тыс. руб., свежамарожаны мінтай — 17 тыс. руб. за кілаграм.

Не абыходзячы увагай рынак і птушкафабрыкі: пастаянна на рынку ёсць некалькі машын, з якіх гандлююць яйкамі: 1 дзясняк абыходзіцца пакупніку ў 8,5—11 тыс. руб. А яйкі, як вядома, тавар крохкі, таму з цэнтра горада везуць іх даволі рызкоўна.

Увогуле, усе плюсы існавання такіх «міні-Камароўкаў», як гаворыцца, відавочныя. Да таго ж рынак даволі актыўна наведваецца і жыхарамі навакольных населеных пунктаў: відаць, народ убачыў выгаду ад такіх «важкоў», ды і з эканамічнай часу людзям, занятым работай, прыходзіцца лямца.

Надзея НІКАЛАЕВА.

СПОРТ-ЭКСПРЭС

ПА ШЛЯХУ ў НАГАНА

Сёння ў Рызе стартуе хакейна адборачная турнір да Алімпіяды-98, якая адбудзецца ў японскім горадзе Нагана.

У сталіцы Латвіі, акрамя беларускіх хакеістаў, барацьбу за адзіную птуцёчку ў наступны, чвэрцьфінальны круг спартарнітваў павядуць каманды Латвіі, Літвы, Эстоніі і Венгрыі. 27 жніўня беларуская каманда гуляе з венграмі, 28-га — з Эстоніяй, 30-га — з Літвой, 1 верасня — са зборнай гаспадароў ледавай пляцоўкі.

Пераможца гэтага турніру восенню 1997 года ў новым груповам турніры васьмі каманд павядзе далейшую барацьбу за чатыры птуцёжкі на Алімпіяду.

На мінулым тыдні, напярэдадні матчаў у Рызе, беларуская хакейна зборная брала ўдзел у міжнародным хакейным турніры ў Кіеве, прысвечаным пятай гадавіне незалежнасці Украіны. Рэпетыцыя удалася: нашы спартсмены выйгралі ўсе чатыры матчы.

Анатоль СЛАНЕЎСКІ.



Заканчэнне.
Пачатак на 1-й старонцы.

Якія малайцы ганчары, казалі любанцы, а іх у гэты дзень было няма. Хто не паленаваўся 25 жніўня наведаць абласны кірмаш-фэстываль ганчарства ў Любані яшчэ доўга будуць цешыцца ўспамінамі аб свяце, адна толькі назва якога ўжо захапляе. А было тут што паслухаць і паглядзець. Рэжысёр Галіна Жураўская прыклала, пэўна, няма высылкаў, каб народ не сумаваў і не было раўнадушных, каб было відовішча і незвычайна.

Цэлае сузор'е майстроў спраў ганчарных праехала на горадзе на конях са сваімі збаночкамі, глечыкамі ды гаршчочкамі, як колісь іхнія продкі везлі на далёкія і блізкія кірмашы свой няхітры звонкі посуд. Былі калёсы з Івянца і Лагойска, Слуцка і Барысава, Узды і Бабруйска... Гаспадарылі, вядома, свае, дарасіноўскія майстры гліны. І вітаў усіх унікальны аркестр — гліняных інструментаў (таксама свой, любанскі). Было багата іншых музыкаў і спевакоў, без якіх ніводнае свята не зладзіш. Пад іхнія гукі і



песні распачаліся гарачыя «спрэчкі» за ганчарным кругам. На вачах дапытлівых любанцаў і мноства гасцей літаральна нараджаліся цуды з простага кавалка гліны — нашы традыцыйныя гарлачы, бунькі, гаршкі ды місы. А іншыя ўмельцы спаборнічалі на лепшую цацку ды «хвісьцёлку».

Не без цяжкасцей ацэньвала работы журы, якое ўзначальваў старшыня саюза майстроў, вядомы культуролог Яўген Сахута: усе ўдзельнікі спаборніцтва людзі вядомыя, з вялікім вопытам, усе стараліся і выдавалі такое...

І ўсё ж галоўным героем свята быў названы Антон Пракаповіч — патомны івянецкі майстар. Ён лепшы ганчар Мінічыны.

Анатоль КЛЯШЧУК.
Фота аўтара.

НА ЗДЫМКАХ:

- Сямён Сайрыцкі сярод глядачоў (злева ўверсе);
- Антон Пракаповіч — лідэр конкурсу (справа ўверсе);
- сям'я Раманчукоў з Лагойска (злева ўнізе);
- фрагменты свята.



ПЕЛЕНТ-НАВІНЫ

● ЧАЧНІЮ ўЗНАЧАЛІЦЬ КААЛІЦЫЙНЫ ўРАД?

Аляксандр Лебедзь праймаваў учора прэм'ер-міністра Расіі Чарнамырдзіна пра вынікі сваіх перамоў у Чачні. Прэм'ер-міністр абмеркаваў з сакратаром Савета бяспекі далейшыя крокі па палітычнаму ўрэгуляванню ў Рэспубліцы. Перад вылетам у Маскву з Грознага Лебедзь заявіў, што чарговы раўнд яго перамоў з начальнікам штаба сіл чачэнскага супраціўлення Асланам Масхадавым адкладзены з-за

юрыдычных цяжкасцяў, звязаных з падрыхтоўкай заключнага дакумента. План Лебедзя прадугледжвае фарміраванне ў Чачні пераходнага ўрада. Для гэтага спецыяльна створаны аргкамітэт, які будзе арганізоўваць выбары прэм'ер-міністра Чачэнскай рэспублікі. Наступным крокам становіцца фарміраванне кааліцыйнага ўрада. Галоўнай задачай пераходных органаў улады стане стварэнне ўмоў для правядзення ўсеагульных выбараў. У Грозным захоўваецца адносна спакойная сітуацыя. Чачэнскі бок пачаў частковы вывад з горада ўзброеных фарміраванняў. У оталіцу Чачні вяртаюцца шматлікія бежанцы,

аднак назіраецца і сустрэчны паток.

● БЫЛОГА ПРЭЗІДЭНТА ПРЫГАВАРЫЛІ ДА СМЕРЦІ

Былога прэзідэнта Паўднёвай Карэі Чон Ду Хвана прыгаварылі да пакарання смерцю, а яго пераемніка Ро Дэ У — да 22 з паловай гадоў зняволення. Суд прызнаў іх вінаватымі ў тым, што ў 1979 годзе яны арганізавалі змову і ваенны мяцеж, у 1980-м — расстралялі ўдзельнікаў выступленняў за дэмакратыю і рэгулярна атрымлівалі буйны хабар ад прыватных карпарацый Паўднёвай Карэі.

Радый «Свабода» і «Радый-РОКС» слухаў Сяргей ПРОТАС.


ІНФАРМ-КАКТЭЙЛЬ

Ці існуе на самай справе «нячыстая сіла»? Існуе, упэўніваў адзін з наведвальнікаў могілак у мексіканскім горадзе Гвадалахара. Але са сваім адкрыццём ён пайшоў не да свяшчэнніка, а ў паліцэйскі ўчастак. Там ён і растлумачыў, што сам рэальна чуў, як з аднаго склепа чуліся даўнія гукі, падобныя або на рык, або на чалавечы храп. Паліцэйскія, якія пайшлі па наводцы, знайшлі таямнічы «закінуты склеп», а ў ім... соладка храпеўшага маладога хлопца. Разбуджаны 21-гадовы Альфрэда Мехія растлумачыў, што пражыў у пустой дамавіне ўжо каля месяца, каб «адчуць асалоду ад аданоты».

ІТАР-ТАСС

Кажуць: «Дзеці — кветкі жыцця», але 72-гадовая чалыбінка разумее гэту фразу па-свойму. Калі ёй здалося, што дзеці ў двары моцна расшумеліся, яна, не доўга думаючы, запусціла гаршчок для кветак у аднаго з хлопчыкаў. Снарад з трэцяга паверха трапіў яму ў галаву. Той быў тэрмінова дастаўлены ў бальніцу, а пенсіянерка — у міліцыю.

«Труд».



... ГАЛОЎНАЙ ПРЫЧЫНАЙ БЕДСТВА З'ЯЎЛЯЕЦЦА ПОЎНАЯ АДСУТНАСЦЬ РЭФОРМАЎ

Стан сельскай гаспадаркі Беларусі (на 1.07.1996 г.)

У першым паўгоддзі 1996 г. у сельскай гаспадарцы рэспублікі працягваліся разбуральныя працэсы, якія пачаліся ў 1991 годзе. У выніку адбыўся далейшы спад вытворчасці прадукцыі жывёлагадоўлі, зменшылася па-галоўе жывёлы.

Улічваючы «знамянальную» дату — двухгоддзе прэзідэнцкага праўлення, аналіз стану сельскай гаспадаркі рэспублікі будзе, па магчымасці, праводзіцца ў параўнанні з пачаткам так званых рэформаў — 1991 і 1994 гг.

ПАВОДЛЕ статыстычных справаздач, на канец паўгоддзя ў калгасах і саўгасах засталася 4,4 млн. галоў буйной рагатай жывёлы, у тым ліку кароў — 1,36 млн. галоў, свіней — 2,28 млн., авечак — 27.000 (крыху менш), коней — 0,151 млн. галоў.

У параўнанні з 1991 г. страты буйной рагатай жывёлы склалі 1,7 млн. галоў (27,6 працэнта), у тым ліку кароў — 327.000 галоў (-20 працэнтаў), свіней — 1,26 млн. галоў (-36 працэнтаў), авечак — 183.000 галоў (-88 працэнтаў).

З гэтай колькасці за перыяд прэзідэнцкага праўлення пагалоўе буйной рагатай жывёлы скарацілася на 552.000 галоў, у тым ліку кароў — 110.000 галоў, свіней — 300.000, авечак — 55.000, што раўназначна страце паловы жывёлы Брэсцкай вобласці і ўсяго сельгасгаспадарства Гродзенскай вобласці, якія меліся на сярэдзіну 1994 года.

Рэзка пагоршылася прадукцыйнасць жывёлы. Сярэднія сутачныя прывагі буйной рагатай жывёлы на вырошчванні і адкорме склалі толькі 305 г, што менш за паказчыкі 1991 і 1993 гг. адпаведна на 22,5 і 11 працэнтаў.

Знізіліся надой малака ў кароў у параўнанні з 1991 г. на 37 працэнтаў і з 1994 г. — на 17 працэнтаў.

Адбыўся значны спад вытворчасці мяса і малака. За I паўгоддзе 1996 г. у грамадскім сектары вырашчана мяса менш, чым за адпаведны перыяд 1991 г. — у 2,4 раза, а ў параўнанні з 1994 г. — амаль на трэць. У выніку значна пагоршылася забеспячэнне людзей асноўнымі прадуктамі харчавання. У гэтым годзе прагназіруецца вытворчасць мяса на душу насельніцтва прыкладна 33–35 кг, малака — прыкладна 220–230 кг, што ў параўнанні з 1991 годам менш адпаведна ў 3,3–3,5 раза і 3,1–3,2 раза. Пры прэзідэнцкім праўленні забеспячэнасць насельніцтва мясам пагоршылася ў 1,6 раза, малаком — у 1,4 раза. Увогуле, за кошт уласнай вытворчасці патрэбнасць насельніцтва ў мясе і малаку будзе задаволена адпаведна на 45 і 52 працэнтах.

Улічваючы забарону на імпарт мясной прадукцыі, можна прагназіраваць к канцу 1996 года вельмі напружанае становішча з забеспячэннем насельніцтва харчаваннем.

Зрабіць больш ці менш аб'ектыўны прагноз вытворчасці прадукцыі раслінаводства ў цяперашні час вельмі цяжка. Толькі з пэўнай доляй дакладнасці можна меркаваць аб зніжэнні вытворчасці збожжа.

Значна пагоршылася матэрыяльна-тэхнічная база сельскай гаспадаркі: асноўныя фонды галіны зменшыліся ў 1995 годзе ў параўнанні з 1991 годам у 5,8 раза (!), ці ў доларавым вылічэнні — з 35,7 млрд. долараў да 6,2 млрд. долараў. Асабліва пацярпела тэхнічная база. Напрыклад, колькасць спраўных трактароў скарацілася амаль на трэць, грузавых аўтамабіляў — на 22 працэнта, зернеўборачных камбайнаў — на 34 працэнта і г. д. На час прэзідэнцкага праўлення прыпадае каля паловы страт. Працэс старэння тэхнікі набывае пагрозлівы характар: калі ў 1991 годзе было куплена 9085 трактароў, 20.090 грузавых аўтамабіляў і 3013 зернеўборачных камбайнаў, то ў 1994 годзе — адпаведна 1451, 952, 89 штук, а ў 1995 г. — 304, 155 і 30 шт. (!).

Пры такім становішчы праз 2–3 гады ў сельскай вытворчасці практычна не застанецца спраўнай тэхнікі.

Спад вытворчасці і іншыя звязаныя з гэтым фактары прывялі да банкруцтва прыкладна 97 працэнтаў калгасаў і дзяржгасаў. На пачатку года яны завываціліся пастаўшчыкам за тэхніку, угнаенні, сыравіну і паслугі 3553,3 млн. рублёў. Перапрацоўчая прамысловасць таксама завывацілася гаспадаркам 1178,8 рублёў, аднак гэта ў тры разы менш, чым іх уласная запавычанасць. І запавычанасць калгасаў і саўгасаў працягвае расці. Таму пры выкананні Указа Прэзідэнта Лукашэнка А. Р. № 208 ад 24 мая 1996 года амаль усе грамадскія гаспадаркі не могуць быць перарэгістраваны з-за сваёй стратнасці, гэта значыць павінны быць ліквідаваны.

Асноўнай прычынай катастрофічнага фінансаванага становішча пераважна большасць аб'ектаў гаспадарання ў аграпрамысловым комплексе з'яўляецца неразумная цэнавая палітыка, якая праводзілася і ўрадам Кёбна В. Ф., і праводзіцца зараз Кабінетам Міністраў Лукашэнка. З пачаткам так званых рэформаў перш за ўсё адбылася лібералізацыя цен. У выніку штогадовае разрыў паміж закупачнымі цэнамі на сельскагаспадарчую прадукцыю (якія жорстка рэгуляваліся дзяржавай) і на прамысловую прадукцыю для сельскай гаспадаркі (практычна свабодныя) быў 12–18-кратным (!). Калі ў 1991 годзе цэна трактара «Беларусь» была эквівалентная кошту прыкладна 30–40 т зерня,

то ў 1995 годзе — больш чым 300 т зерня, ці амаль у 10 разоў больш. Гэта палітыка зрабіла невыгаднай вытворчасць практычна ўсёй сельскагаспадарчай прадукцыі. Так, цяперашняя закупачная цэна малака не пакрывае адпаведных выдаткаў. Пры самых спрыяльных умовах на яго вытворчасць патрабуецца кармоў эквівалентна 1,2 кг зерня. Кошт кілаграма канцэнтраваных кармоў у цяперашні час дасягае 1400–1500 рублёў. Такім чынам, на 1 літр малака затрачваецца кармоў на суму 1650–1700 руб. Закупачная цэна 1 літра малака роўная 1700 руб., г. зн. яна кампенсуе толькі затраты кармоў, а іх доля ў сабекошце не перавышае 65 працэнтаў. Значыць, для забеспячэння рэнтабельнасці вытворчасці малака закупачную цэну трэба падвоіць. Пры існуючай сістэме цэнаўтварэння аўтаматычна падвыжаецца рознічная цэна. А гэта — крыжысны тупік. Паводле даных сацыялагічных даследаванняў, каля паловы насельніцтва рэспублікі ўжо цяпер не мае сродкаў для нармальнага харчавання. А пры падваенні цен асноўных прадуктаў харчавання становіцца наогул недасягальным для большасці насельніцтва. У выніку дзеяння зваротнай сувязі пойдзе далейшы спад вытворчасці да поўнага яго спынення. І такая сітуацыя склалася ва ўсіх підах вытворчасці прадукцыі жывёлагадоўлі.

Не лепшы стан і ў раслінаводстве. Тут таксама бачна яўнае ўшчамленне інтарэсаў беларускіх вытворцаў. Так, закупачныя цэны на збожжа новага ўраджаю ўстаноўлены для калгасаў і саўгасаў на ўзроўні 100–200 долараў ЗША за тону. У той жа час тэндэрныя цэны (для закупкі за межамі Беларусі) зацверджаны ў памеры 140–170 долараў за тону, ці амаль у 1,5 раза вышэй.

Натуральна, што галоўнай прычынай бедства, якое напаткала сельскую гаспадарку, з'яўляецца поўная адсутнасць рэформаў. Далей размоў на працягу 5 гадоў справа так і не пайшла. Да гэтага часу працягваюцца палітычныя дыскусіі аб праве прыватнай уласнасці на сродкі вытворчасці, асабліва на зямлю. Праціўнікі рэформаў, а іх пераважная большасць сярод кіраўнікоў гаспадарак ад брыгадзіраў і вышэй, а таксама сярод дзяржаўных чыноўнікаў усіх узроўняў кіравання, усяляк стараюцца захаваць цяперашні стан безгаспадарчасці ва ўсім. Гэта ідэальная сітуацыя для рэалізацыі асноўнай ідэі камунізму — права кожнага на чужое. Практычна сёння яны распараджаюцца ўсёй грамадскай маёмасцю як сваёй уласнай, кожны ў межах сваёй пасады. Прыняты Вярхоўным Саветам 12-га склікання Закон аб прыватнай уласнасці на зямлю і папраўкі, прынятыя не так даўно Вярхоўным Саветам 13-га склікання, праблем не вырашаюць. Больш за тое, нават тыя куртатыя правы, якія прадэклараваны гэтымі законамі, амаль цалкам заблакаваны мясцовымі ўладамі і кіраўнікамі гаспадарак. У выніку затарможаны працэс фермерызацыі і пашырэння прыватных індывідуальных гаспадарак да ўзроўню таварных. У рэспубліцы засталася каля 3000 фермерскіх гаспадарак, прычым іх колькасць пастаянна змяншаецца па прычыне разарэння гаспадарак, якія не сталі на ногі і засталіся без падтрымкі. Дзяржаўная падтрымка фермераў фактычна зведзена да нуля. З 80 млрд. рублёў, прадугледжаных дзяржбюджэтам на гэты мэты, за паўгода выдзелена толькі каля 20 працэнтаў (!). Чакаць паліпшэння становішча сёлета не трэба, таму што на гэта не будзе сродкаў.

Выправіць становішча ў сельскай гаспадарцы за кароткі тэрмін ужо немагчыма, але спыніць катастрофу яшчэ можна. Для гэтага неабходна ў бліжэйшы час перагледзець механізм цэнаўтварэння на сельскагаспадарчую прадукцыю, адмяніць усе падаткі, якія ўхваджаюць у сабекошт, і адмовіцца ад імагінарнага цэнаўтварэння цэны (у вытворцы, перапрацоўшчыка і ў галіне гандлю). Цэну павінен устанавіваць вытворца з улікам сваіх выдаткаў і рэнтабельнасці вытворчасці, выдаткаў на яе перапрацоўку і рэалізацыю. Гэта дазволіць падвоіць закупачныя цэны пры адначасовым зніжэнні ў два разы рознічных цен. Такі крок, напэўна, стрымае далейшы спад вытворчасці, павялічыць аб'ёмы рэалізацыі, таму што цэны стануць больш дасягальнымі. У канчатковым выніку гэты крок дазволіць павялічыць аб'ёмы падатковых паступленняў у бюджэт.

У якасці дзяржаўнай падтрымкі сельскай гаспадаркі таксама мэтазгодна з цэны паліва, зрасходванага на вытворчасць мэты ў калгасах, дзяржгасах і фермерскіх гаспадарках, выключыць падатковую частку, што зробіць іх амаль у два разы меншымі.

І, вядома, асноўны шлях — найхутчэйшая зямельная рэформа на аснове прыватнай уласнасці на зямлю. Усім праціўнікам рэформаў і тым, хто сумняваецца, трэба зразумець, што без перадачы зямлі ў прыватную уласнасць вы-

творцы выхадзі з тупіка няма.

Па-першае, без гэтага немагчыма трансфармацыя калгасаў і дзяржгасаў у рыначныя структуры. Акцыянернае таварыства, любы варыянт кааператываў, таварыстваў з абмежаванай і неабмежаванай адказнасцю проста абсурдныя, калі асноўны капітал — зямля — не належыць іх членам, а толькі дзяржаве, і распараджаюцца ёю незацікаўленыя дзяржаўныя чыноўнікі.

Па-другое, без з'яўлення на зямлі ГАСПАДАРА, зацікаўленага ў яе рацыянальным выкарыстанні, ніякіх інвестыцый не будзе.

Па-трэцяе, развіццё сістэмы фінансавання сельскай гаспадаркі шляхам Kredyтавання праз іпатычныя банкі таксама немагчыма, таму што для атрымання Kredyту трэба мець залогавую маёмасць, а галоўнай маёмасцю ў сельскай гаспадарцы з'яўляецца ЗЯМЛЯ.



Фота Анатоля КЛЕШЧУКА.

Па-чацвёртае, у цяперашнім становішчы ўсёагульнага жабрацтва людзей найбольш слабым стаў сельскі жыхар, асабліва пенсіянеры. Адаўшы сілы і адароўе калгасам і дзяржгасам, яны засталіся толькі з жабрацкай пенсіяй (якую, да таго ж, выплачваюць нерэгулярна) і прысядабным участкам, на апрацоўку якога ўжо не засталася сіл. Для гэтых людзей участак зямлі, выдзелены бясплатна, будзе вялкая падмога. Здаўшы яго ў арэнду трансфармаванай гаспадарцы ці нават прадаўшы, сельскі пенсіянер атрымае значную прыбыўку да пенсіі.

Ды і для працуючых сельскіх жыхароў гэта неабходна. Паводле даных Міністэрства эканомікі, зарплата ў сельскай гаспадарцы ў першым паўгоддзі 1996 года на 41 працэнт ніжэй за сярэднерэспубліканскі і на 2 працэнта ніжэй за мінімальны пражытаны ўзровень (635 тыс. рублёў).

Такія асноўныя характарыстыкі стану сельскай гаспадаркі Рэспублікі Беларусь на канец першага паўгоддзя 1996 года і шляхі спынення катастрофы.

Іван НІКІТЧАНКА,
доктар сельскагаспадарчых навук,
член-карэспандэнт
Акадэміі навук Беларусі.

ЛІЧЫ, якія паслужылі спадару Нікітчанку асновай для жорсткіх, на яго, відаць, погляд, высноў, — пачаў размову Васіль Севасцянявіч Лявонаў, — добра вядомыя. Яны друкуюцца, агучваюцца ў дакладах. Яны выкладзены ў паведамленнях дзяржаўнай статыстычнай службы. У асноўным лічбы адлюстраваны правільна. Праўда, месцамі ёсць спробы змяніць акцэнт. Ды справа ў прынцыпе не ў гэтым. Самі па сабе аб'ёмы вытворчасці, калі мы гаворым, наколькі, можна каротка, ні пра што не гавораць, бо з'яўляюцца вынікам таго, што гэта вытворчасць непрыбытковая, неканкурэнтаздольная, таму і скарачаецца.

Пра гэта ж мала хто гаворыць. Вы, журналісты, таксама абыходзіце гэтую тэму ці, хутчэй, — яе аспект. Адно толькі апелюеце да лічбаў...

— Васіль Севасцянявіч, а калі — і вы ж наогул гэтага не спрачаецеся, — лічбы правільныя, то чаму б да іх у якасці аргумента і не звярнуцца?

— У дадзеным выпадку размова воль прашто. Магчыма, нам трэба вырабіць не 1 мільён тон ялавичны сабекоштам два долары, а — паўмільёна тон сабекоштам адзін долар. Заўважаеце розніцу?.. Вось у гэтым накірунку, калі браць апошні год (я не хацеў бы гаварыць, што з'явіліся поспехі, бо, сапраўды, крызіс глыбокі і зацяжны), зме-

ны адбываюцца.
— Вы можаце прывесці прыклады?
— Калі ласка. Возьмем птушкагадоўлю. Ашаламляльныя вынікі. Ужо сёння мы можам заявіць сапернікам, канкурэнтам, што свой рынак па птушцы мы нікому не аддадзім. Больш за тое — завааем іншыя. І не толькі мерамі адміністрацыйнымі — пакуль мы вымушаны прымяняць і іх, але і тым, што вытрымаем канкурэнцыю. І, пабачыце, праз нейкі год будзем на роўных весці птушчыну рыначную «бітву» з тымі ж галандцамі.

— Калі ўжо акцэнтаваць увагу на птушкагадоўлі, то голад, адсутнасць прадуктаў харчавання ў выніку крызісу сельскай гаспадаркі нам ні ў якой ступені не пагражае?

— Ні ў якім разе. Але не буду прычыць увагу. Заўважу і наступнае. Варта толькі адчыніць вароты, падняць шлагбаумы перад замежнымі прадуктамі харчавання, як беларускія крамы, беларускі рынак заваляць чым заўгодна... Пра які ж тут голад можна гаварыць?..

— Добра. Дык чаму ж вы тады не падмаеце гэты шлагбаум, чаму не дазва-

Васіль ЛЯВОНАЎ:

«Наша мэта — калектыўная гаспадарка прыватных уласнікаў. А формы — кааператыўная ці акцыянерная...



ляце ў поўнай меры прыйсці на Беларусь амерыканскім і еўрапейскім прадуктам харчавання?

— Вядомая справа, мы яшчэ неканкурэнцяздольныя. Любая дзяржава абараняе свой рынак. Вось паспрабуйце прадаць бульбу, напрыклад, у Германію. Вас адразу ж на мяжы абложыць мноствам пошлін, пра ўсякі прыбытак і думаць забудзецца.

А калі мы гэтак жа адвольна пусцім тавар адтуль, то варта нагадаць, што ёсць дэмпінгавыя цэны. Сёння нам прывязуць курчыны кумпячкі па 80 цэнтаў — і мы зачынім свае птушкафабрыкі. А тады ўжо гэтыя кумпячкі нам будуць прапаноўваць па 2 долары. Нармальныя правілы канкурэнтнай барацьбы. І трэба быць, прабачце, дурнем, каб так лёгка ім паддавацца. Таму мы і прымаем меры па абароне сваіх вытворцаў. Гэта і пошліна — трыццаць пяць працэнтаў. Гавораць: сёння быў бы меншы кошт, але ж заўтра... Вы ж азірніцеся. Там, за мяжою, робяць усё, каб абараніць свой рынак. У тым ліку — і ад нас.

— Васіль Севасцянявіч, няўжо капіталісты баяцца нас? Няўжо мы такія вялікія, перспектывныя вытворцы ў галіне сельскай гаспадаркі?

— Сённяшнія нашы праблемы навідавоку. Але капіталісты, як вы гаворыце, думаючы заўжды пра перспектыву, разглядаючы розныя варыянты, прагназуючы рознае развіццё падзей. Але ж і прыбяднацца дужа таксама не варта. Пусцілі б нас бяспрошліна — мы маглі б прадаваць на берлінскім рынку прадукцыю раслінаводства.

— І што, напрыклад?

— Тую ж бульбу. Агародніну. Маглі б прадаваць і лён. Не гавару, што канкурэнцыю вытрымае наша жывёлагадоўчая прадукцыя... А вось раслінаводства галіна вытрымала б.

— Значыць, як быццам бы лагічны тэзіс, ці прагноз, пра тое, што к канцу 1996 года можна разлічваць на даволі напружаную сітуацыю з забеспячэннем насельніцтва прадуктамі, не спраўдзіцца?

— Пра гэта і няма гаворкі. Іншае, што хвалюе зараз, — мець рабочыя месцы, дзе мы маглі б зарабляць. Гэта пытанне з пытанняў эканомікі...

— Васіль Севасцянявіч, і ўсё ж давайце не пакіне без увагі лічы, паказчыкі. Хіба ж яны не характарызуюць развіццё альбо падзенне, увогуле — стан галіны?..

— Так, характарызуюць. Валавыя паказчыкі гавораць пра многае. Але ж тут, калі падводзіць рысу пад сёлетнім першым паўгоддзем, варта азірнуцца назад, калі легася быў неўрадаж і не было кармоў. Адсюль — і спад, зніжэнне вытворчасці па прадукцыі жывёлагадоўлі. Не маглі быць і росту ў першым квартале. Але ж калі гаварыць пра эфектыўнасць, то мы пры меншай колькасці кармоў здолелі атрымаць прыбыток у вазе па свінніне. Дарэчы, у нас зараз маюцца рэальныя магчымасці не дзе гадзі за два адпрацаваць канкурэнтназдольную вытворчасць свінніны. Ёсць праблемы з ялавічнай. Усе дзяржавы дацуюць яе вытворцаў. Наша ж пакуль не можа. Спадзяюся, што дзяржава з часам усё ж таксама будзе дацываць вытворчасць ялавічыны.

— Як, між іншым, дацуюць ва ўсім свеце вытворчасць цукровых буракоў...

— Калі ў нас селяніну плаціць трыццаць долараў за адну тону цукровых буракоў, то француз, напрыклад, — семдзесят. У іх жа больш высокая ўнутраная цана на цукар. А нам пастаўляюць значна танней. І зноў жа — каб захіпіць наш рынак.

— Вам асабіста не падаецца, што ў многіх бодах вытворцаў сельскагаспадарчай прадукцыі вінаваты перапрацоўшчыкі? Прыбытак таго ж калгаса ад здадзенага малака нашмат меншы, чым прыбытак перапрацоўшчыка...

— Так было. Сёння мы імкнемся праз акцыяніраванне стварыць канкурэнтнае асяроддзе. Каб самі змагаліся вытворцы. І першыя крокі ў гэтым накірунку ўжо зроблены. Напрыклад, мінскія заводы плаціць даражэй, чым лагойскія. Але акрамя гэтага, улічваючы маруднае развіццё па шэрагу прычын, Мінісельгасхарч увёў наступныя нарматыў: за адзін кілаграм жывой вагі свінніны плаціць толькі 1200 рублёў. І ўсё. У выніку цана на свінніну паднялася на тры тысячы рублёў, не закрануўшы рознічных цэн.

— Былі зменшаны апетыты толькі мясакамбінатаў?

— Чаму ж толькі мясакамбінатаў?.. Тое ж і па маслу...

— Васіль Севасцянявіч, дык цяпер ужо перапрацоўчая сфера страціла. Другое наша дзіця, пакуль Мінісельгасхарч як кіраўніцкая структура адстойваў інтарэсы вытворцаў, аказалася бедным.

— Так, ёсць, і такі бок справы, што мясакамбінаты аказаліся ў нейкай ступені са стратамі. Дык няхай прыводзяць свае затраты ў адпаведнасць з вытворчасцю. Больш за тое, заўважу, што затраты мы ім залажылі роўныя з еўрапейскімі. Хочаш жыць — выконвай агульнапрынятыя нормы, правілы. Інакш — калі ласка, мы ў паслугах, якія ня-

здольны служыць агульным інтарэсам, не маем патрэбы. Другое — мы пераходзім на новыя ўмовы аплаты працы. Працуеш ты нармальна, і калі гавораць, што няма жывёлы, — пераходзіш на больш глыбокую перапрацоўку, шукаеш іншыя формы, шляхі, магчымы, гандлюем, — вось асэнсаванне рынку. Дарэчы, першай подых рынку, да яе гонару, адчувае Гродзенская вобласць. Там усе мясакамбінаты ўвайлі ва ўжытак згаданыя нарматыў. Бо разумеюць, што карысць прыносіць развіццё канкурэнтназдольнасці, а не прымітыўная маніпуляцыя.

Як бачыце, два шляхі, два накірункі мы выкарыстоўваем — і прымаем адміністрацыйныя рашэнні, і рыхтуем глебу для сур'ёзнай канкурэнцыі.

— Так ці інакш, але ўсё, як бы і за што б не спрачаліся розныя апаненты, пачынаецца з вытворцы. І нават тады з яго пачынаецца, калі перапрацоўчая сфера, скарыстоўваючы сваю блізкасць да рынку, гэтак паблажліва-пагардліва ўзіраецца ў выскокую далечыню і разважае: прыдушыць калгасы адразу альбо толькі папужаць? Так, не прыдушыць.

І таму, відаць, што баіцца выразных адміністрацыйных мераў у адносінах да сябе. А яшчэ і таму, што разумеюць перапрацоўшчыкі: жыць, існаваць і заўтра ім трэба ўсё ж за кошт вытворцаў.

Ды гэтак адна толькі галіна з усяго аграпрамысловага комплексу. А часам падаецца, што і дзяржава, маючы на тое ўскоснае права, ёсць дыктатар і душыцель калгасаў. Прабачце, але ж хіба калгасы — дзяржаўная ўласнасць?

— Сёння калгасы карыстаюцца датацыямі дзяржавы. Чаму так складана сфарміравацца ў нас эканоміка ў сельскай гаспадарцы — гэта ўжо іншая і даволі доўгая размова. Сёння ж датацыі дзяржавы...

— Дыкуюць калгасам характар зносінаў з ёй жа, дзяржавай?

— Чаму б і не? Калгасы атрымліваюць датацыі не толькі ў выглядзе крэдытаў, але і ў выглядзе прамых субсідый. Напрыклад, угнаенні дзяржава аплачвае калгасам на 80 працэнтаў. Дык будзьце ж тады ласкавыя — адрабляць гэтыя немалыя ўліванні.

— Між іншым, хацелася б ведаць сітуацыю з фінансаваннем угнаенняў па гэтай году.

— 120 мільярдаў укладвае ўрад, 120 мільярдаў — аблвыканкомы. Дык гэта ж бюджэтныя грошы... Не задаволены? У адваротным выпадку бярыце поўную свабоду — і ідзіце.

— І ідуць. Праўда — не калгасам, але з тых жа адзнак-фермераў ужо шарэнгі можна сфарміраваць хаця б для адной-двух калон вяскоўных рэфарматараў...

— Так, фермерскі рух развіваецца. На 1 ліпеня ў краіне 3036 фермерскіх гаспадарак. У 1995 годзе было 2951, у 1994-м 2726. Дзяржава, наколькі гэта магчыма ў сённяшніх эканамічных умовах, дапамагае і фермерам. Сёлетня прадугледжана дзяржбюджэтам падтрымка ў 80 млрд. рублёў.

— І што на сённяшні дзень дайшло да фермера?

— 28 млрд. рублёў. Але тут узнікае іншае пытанне — як эфектыўна гэтыя сродкі будуць выкарыстаны? І пасля, калі ўжо зайшла размова пра фермерскі рух, наўрад ці лагічным было б яго, скажам так, альбо прымусявае, альбо цяпляннае развіццё.

Але ж што датычыцца і фермераў і калгасаў, тут не забываюцца пра наступнае. Дзяржава ў адпаведнасці з сённяшнімі эканамічнымі ўмовамі не можа дацываць у большай ступені, чым яна робіць гэта зараз. Трэба выходзіць з таго, што мы маем. Эканоміка няздольная аказаць большую дапамогу.

Часам хтосьці з былых пачынае актыўна крытыкаваць і мяне асабіста, што, маўляў, міністр не дамагаецца большага дацывання. Але мая пазіцыя ў гэтым і заключаецца. Грош чына таму міністру, які, з'яўляючыся членам урада, будзе лабіраваць, патрабаваць. Гэта бессэнсоўна.

— Васіль Севасцянявіч, цалкам пагаджаюся з вамі, але, разумеючы вас, дазвольце ўсё ж, калі размова зайшла пра заўвагі міністраў былых часоў, зрабіць ад-

ну згадку-экскурс. Тагачасным кіраўнікам было прасцей папрасіць грошы пад пэўную задачу з саюзаў, напрыклад, бюджэту. Галоўнае — скласці праект, пралічыць верагодны прыбытак. Яшчэ лепей — выкласці на паперы грандыёзны праект. Вось і ішлі, цяклі грошы. Пад меліярацыю, пад хімізацыю...

— Я тут заўважу хіба што адно. Тады быў, сапраўды, перыяд росквіту сельскай гаспадаркі, але заснаваны не на канкурэнтназдольнасці, не на эфектыўным гаспадаранні, а на бясплатных рэсурсах Расіі.

Дык вось (і ёсць на тое разлікі навуковых інстытутаў, нашага гл'ўка), калі б мы выйшлі на тыя цэны (разумела, беручы пад увагу інфляцыю) па рэсурсах (а гэта не толькі нафта, газ, але і тэхніка, угнаенні), то мелі б на кожную гаспадарку дадатковы прыбытак 400 тысяч долараў у год. Вось што дало б нам сапраўднае ўсталяванне сусветных цэн. Гэта пяць камбайнаў у год для адной гаспадаркі! А мы ж, на жаль, аказаліся ў іншых умовах. Таму і нельга параўноўваць учора і сёння. Так, людзі ставяць пытанне: давайце ўступім, увойдзем у Расію. Але ж і яна атрымлівае нафту па гэтых цэнах.

— І сапраўды, бясплатнай нафтай нас не адораць ні Расія, ні хто-небудзь іншы. І амерыканцы — таксама. Што тады рабіць?

— Давайце навучымся працаваць, як палітыкі, немцы і амерыканцы, эканомічны рэсурсы, працаваць так, як яны. Упэўнены, зможам. Асобныя гаспадаркі ў свінагадоўлі ўжо так і працуюць — эфектыўна, з увагай да эканоміі рэсурсаў. Калі нам давядзецца пагтарыць праз два гады, вы абавязкова ўспомніце гэтыя мае словы. Праз два гады свінагадоўля пакажа сябе. Па раслінаводстве, акрамя вырошчвання цукровых буракоў і лёну, у нас рэнтабельная вытворчасць. Іншая справа — агромністы апарат кіравання, сацыяльная сфера. А ўсё гэта патрабуе велізарных затрат.

— Вы зачэпілі, назваўшы сацыяльную сферу, абсяг капіталаў і затрат такі вялікі, што ўжо можна забыцца і пра вечную тэму для крытыкі — суадносіны кіраўніцкага апарату і непасрэдна працаўнікоў. Ёсць радыкалы, якія прапаноўваюць сацыяльную сферу вывесці па-за межы калгаснага ўплыву...

— І я таксама адношуся да такога роду радыкалаў. А адкажыце зараз на маё пытанне. У цэнтры калгаса жывуць старшыня, спецыялісты гаспадаркі — у добраўпарадкаваных дамах, бясплатна карыстаюцца газам. Як яны могуць глядзець у вочы тым людзям, якія жывуць у астатніх васьмі-дзесяці вёсках гаспадаркі?.. Пастаўце ўсіх у роўныя ўмовы. А гэта магчыма толькі праз бюджэтнае фінансаванне.

— Васіль Севасцянявіч, мы падрабязна гаварылі пра тое, што ўсё не так катастрафічна дрэнна. У сельскай гаспадарцы, мусіць, не горш, чым у прамысловасці. А можа нават і лепш. Але ж мы ведаем цану гэтым «горш», «лепш». Таму, нікога і нічога ні з кім не параўноўваючы, маючы на ўвазе, што ўсім проста неймаверна цяжка, зададзімся і такім пытаннем: як выкараскацца, як не адкаціцца яшчэ далей назад? Ёсць жа калгасы-банкруты...

— Давайце разбярэмся, што ж ёсць банкруцтва. У традыцыйным нашым разуменні банкруцтва — гэта знішчэнне. Але ж ёсць і іншае вымярэнне. Банкруцтва — гэта змена формы ўласнасці, аздараўленне гаспадаркі, прадпрыемства. У маім разуменні — пралангацыя даўгоў, прыватызацыя ці, дакладней, — акцыяніраванне, аказанне дапамогі, змена ўласніка.

— І якім павінен быць механізм гэтай змены, гэтага аздараўлення?

— Калгаснікі, маючы свой пакет акцый, вызначаюць і каманду кіраўнікоў, спецыялістаў. Але гаспадаркі захоўваюцца, навошта іх разганяць. У нас, прызначыў, некаторыя ў Кабінете Міністраў лічаць, што рэформа — гэта развал калгасаў. Ці ж не глупства лічыць так? Гаспадаркі буйныя альтэрнатывы не маюць.

— Васіль Севасцянявіч, але ж справа рэфарміравання ці не ў большай ступені

залежыць не ад Кабінета Міністраў, а ад кіраўнікоў на месцах, ад старшынскага корпуса. Вы верыце, што кіраўнікі калгасаў — за рэформы?

— Большасць разумее, што трэба не стагнаць, а працаваць. Я вам гавару з усёй адказнасцю, што тысяча пяцсот чалавек разумеюць: трэба працаваць, трэба мяняць ранейшы ўклад гаспадарання.

— Тысяча пяцсот, магчыма, і разумее. Старшыні і калгасаў нашмат болей. Няма і банкрутаў. Як сённяшніх, так і патэнцыйных заўтрашніх. Наколькі рашуча дзяржава ўключыцца ў высвятленне лёсу тых астатніх гаспадарак, кіраўнікі якіх якрая і не разумеюць?

— Безумоўна ж, сам-насам з будучыняй мы не павінны пакідаць такія стратныя, такія непрыбытковыя калгасы. Дзяржава павінна ўзяць на сябе абслугоўванне доўгу, які ёсць. Яго нельга спісваць. Распісаць гэты доўг на дзесяць наступных гадоў, пераўтварыўшы яго, напрыклад, у бесперацэнтную пазыку. Маёмасць жа калгаса падзяліць на ўсіх калгаснікаў у выглядзе каштоўных папер. Пры гэтым павінен існаваць сапраўдны гаспадарчы разлік. Вось шлях, па якому варта і неабходна ісці.

— Калі падагульніць нашу размову, што ўсё ж уяўляе праграма выхаду аграпрамысловага комплексу краіны з крызісу?

— Праграма, якую прапаноўвае міністэрства, мае на мэце наступныя кардынальныя задачы. Прыцягненне абаротных сродкаў у аграпрамысловай краіны пры адпрацоўцы жорсткага механізма гарантыі вяртання пазыковых грошай, інакш без гэтага мы не зможам хутка падняцца. Неабходна ўстанавіць сістэму цэнаўпарадкавання з перапамеркаваннем прыбытку на карысць вытворцы (а не спекулянта). Абавязкова рэарганізацыя аграпрамысловага з завяршэннем рэальнага мноства формаў уласнасці ўсіх яго работнікаў і працоўнай самаарганізацыі калгаснікаў.

Ідэалогія, калі хочаце, нашай праграмы — сфарміраваць эканамічна і палітычна свабоднага селяніна — сапраўднага гаспадара на зямлі. Пераход да інтэнсіўнай сельскагаспадарчай вытворчасці і поўнага забеспячэння насельніцтва рэспублікі асноўнымі прадуктамі харчавання, агрэсіўная экспартная палітыка. Падтрымка гаспадарак, працуючых у горшых прыродных умовах. Аднаўленне кіравання аграпрамысловага комплексу па вертыкалі, пры скарачэнні да мінімуму адміністрацыйна-кіраўніцкіх мераў, за кошт пераходу да эфектыўнага фінансавання крэдытнага рэгулявання і контролю. Змена падатковай і мытнай палітыкі.

Максімальнае пашырэнне безнаўнага абароту (адзін з галоўных антыінфляцыйных сродкаў) праз канцэнтрацыю абаротных сродкаў аграпрамысловага комплексу ў адзінай галіновай фінансавальнай сістэме. Забеспячэнне занятасці насельніцтва, якое вызываецца ад сельскагаспадарчай вытворчасці, шляхам развіцця аграпрамысловай вытворчасцей, будаўніцтва, рамёстваў і дапаможных вытворчасцей у сферах лёгкай і харчовай прамысловасці, а таксама — зборачных вытворчасцей высокатэхналагічнай прадукцыі. Дапамога мясцовым органам кіравання ў падтрыманні сацыяльнай сферы, а пасля — і яе развіццё. Згаданая клопаты, накірункі — і ёсць наш шлях у рэфарміраванні.


—... У рэфарміраванні, пры якім не будзе знішчана калгасная сістэма?

— Безумоўна. І я яшчэ раз акцэнтую ўвагу на тым, што мы хочам рэфарміраваць калгасы, палепшыць іх. Сёння вам хіба незразумела, што Беларусь не стане фермерскай краінай, ці, на крайні выпадак, не стане ёю ў бліжэйшыя два-тры дзесяцігоддзі?

Тыя тры тысячы фермерскіх гаспадарак, што ёсць у нас зараз, пакуль не развіваюцца. Практыка апошніх гадоў яшчэ раз пацвярджае, што буйная сельскагаспадарчая вытворчасць найбольш эфектыўная, але пры адной абавязковай умове: асабістай зацікаўленасці кожнага работніка ў выніках уласнай працы.

Думаю, што нікому не трэба даказваць, што самы руслівы, старанны работнік — гэта ўласнік. Наша мэта — калектыўная гаспадарка прыватных уласнікаў. А формы — кааператыўная ці акцыянерная. Гэта і ёсць галоўны накірунак аграпрамнай рэформы.

Гутарыў Алесь КАРЛЮКЕВІЧ.



ШТОТЫДНЁВЫ РЭКЛАМНЫ ВЫПУСК

№ 31 (50)

Международный негосударственный институт трудовых и социальных отношений

В соответствии с приказом Министерства образования и науки Республики Беларусь от 15 июля 1996 г. институт аккредитован и ему выдан сертификат установленного образца за номером 311.

Факультет «Мировая экономика и международные экономические отношения»

На нашем факультете вы сможете получить престижное высшее образование по специальности «Международные экономические отношения», включающей специализации: **управление внешнеэкономической деятельностью, управление иностранными инвестициями.** Набор производится на базе среднего и высшего образования.

Выпускники факультета получают глубокие теоретические знания и практические навыки в области управления и организации бизнеса, международного маркетинга и менеджмента, современных информационных технологий. Они смогут овладеть двумя иностранными языками, в совершенстве изучить компьютер, научиться предприимчивости и коммуникабельности.

Высокое качество подготовки специалистов достигается благодаря участию в учебном процессе лучших преподавательских кадров республики, а также сотрудничеству с международными образовательными центрами. Институт имеет хороший аудиторный фонд, компьютерные классы, лингвистические кабинеты, библиотеку, столовую, общежитие.

Обучение платное, но при отличных результатах учебной и общественной деятельности студентам предоставляются льготы и даже стипендии.

Прием документов завершается 31 августа 1996 г.

Адрес института: 220099, г. Минск, ул. Казинца, 21, к. 3.

Приемная комиссия: комн. 207А, тел.: 278-93-97; 278-50-80.

Наименование

Цена

Организация

Телефон

ТУРИЗМ И ОТДЫХ

Египет: 8, 11, 15 дней
авиа «Боинг»

от 525 \$.
4-5-звездный
отель

Техно-стар

тел./факс 268-47-14
тел. 268-56-69.

РАБОЧАЕ АДЗЕННЕ ў АСАРТЫМЕНЦЕ.

- касцюм пекарскі,
- выбуховабяспечныя электрарухавікі,
- папкі-скорасшывальнікі.

тэл. (017) 242-53-59.

Беларускі навукова-вытворчы цэнтр «Аметыст» аб'яўляе аб сваёй ліквідацыі. Прэтэнзіі прымальныя на працягу месяца з дня публікацыі па адрасу:

г. Минск, вул. К. Лібкехта, 68, пакой 401. Тэл. 56-75-55.

■ Прадаецца дом у г. Вілейцы, участак 18 сотак, склеп, гараж, хлёў або мяняю на 1-пакаёвую кватэру ў Мінску. Тэл. у Мінску 257-90-00.

■ Прадаецца катэдж без унутраных работ у г. Сморгонь 15 сотак.

РОЗНАЕ

Маецца сталарка, сантэхнічнае абсталяванне. Тэл. 5-14-43.

■ Пастаянна купляем на тэрыторыі Рэспублікі Беларусь сухое малако, казеін. Звяртацца: г. Вільнюс (0122) 72-19-98, 72-11-05 (01299) 26754, (01299) 28189.

■ Мяняю 4- пакаёвую кватэру ў г. Горкі на 3-пакаёвую ў г. Мінску. Магчымы варыянты. Тэл. у Горках (02233) 22486.

■ Былых партызан атрада імя Сімацкага асвейскай брыгады «Фрунзе» прашу высласць свае адрасы Арханіку Віктару Паўлавічу: 213160, Магілёўская вобл., г/п Бялынічы, вул. Калініна, 1В, кв. 5, тэл. 2-16-45.

■ Шукаю работу па спецыяльнасці (фр., ням. мовы) з прадастаўленнем жылля. Гродзенская вобл., Свіслацкі раён, п. Пацуй. Смалей Света.

■ Аказваю аўдытарскія паслугі. Тэл. 22-79-446.

■ У г. Клічаве Магілёўскай вобласці ствараецца новая экспазіцыя краязнаўчага музея.

Калектыву музея звяртаецца да чытачоў газеты «Звязда» з просьбай дапамагчы сабраць для раздзела «Народная адукацыя» рэчы даваеннага і ваеннага перыядаў.

Нас цікавяць старыя падручнікі, шматкі, школьныя прыналежнасці, карты, атласы і іншае.

Будзем вельмі ўдзячныя за дапамогу.

213900 Магілёўская вобл., г/п Клічав, вул. Зайца, 21. Раённы музей. Дырэктар музея Ачыновіч.

■ Шукаю сур'ёзных людзей для сур'ёзных прапаноў. 220114, г. Мінск, а/с 128.

■ Мяняю 2-пакаёвую кватэру, усе зручнасці (Старое Сяло Мінскага р-на) + гараж + «ВАЗ-21061» + хлёў + падвал + агарод на Мінск. Тэл. 92-77-62.

«3 НЕДЗЯРЖАЎНАЙ ПРЭСАЙ ПАЧЫНАЮЦЬ ЛІЧЫЦЦА»

мяркуе Вячаслаў ХАДАСОЎСКІ, галоўны рэдактар «Белорусского рынка» — аднаго са старэйшых дзелавых штотыднёвікаў у нашай краіне

Штотыднёвік «Белорусский рынок» адзначае сваё пяцігоддзе. Для газеты гэта не так і шмат, але час, які мінуў з 1991 года, ахоплівае вялікую і супярэчлівую гісторыю становлення незалежнай Беларусі, незалежнай эканомікі, незалежнай прэсы. Гэта сапраўды цалая эпоха. Многія называюць «Белорусский рынок» «газетай уплыву» з-за высокай якасці яе інфармацыі і каментарыяў і эфектыўнасці па ўздзеянню на дзелавыя колы і кіраўніцтва краіны. Разам з тым выразна бачна, што гэтая газета ствараецца быццё стрыманай, негэтарэялічнай, аб'ектыўнай, не гоніцца за таннымі сенсацыямі. Зусім нядаўна яна атрымала незвычайнае прызнанне свайго высокага ўзроўню. Ажно чатыры яе журналісты сталі лаўрэатамі конкурсу «Лепшы эканамічны аглядальнік», які праводзіўся фондам Сораса.

З галоўным рэдактарам «Белорусского рынка» размаўляе журналіст «Звязды». Пяцігадовы юбілей штотыднёвіка стаў толькі нагодай для гутаркі.

— Вячаслаў Уладзіміравіч, ці лёгка, па-вашаму, цяпер у Беларусі выдаваць прыватную газету?

— Гэта, відаць, залежыць ад таго, якая газета. Калі рабіць выданне чыста рэкламнае, газету прыватных аб'яў, то я думаю, што гэта нескладана. Калі ж рабіць канцэптуальную газету, беручы за аснову нейкую ідэю, то вытрымліваць яе даволі складана. За ідэю ў нас пакуль не плаціць вялікіх грошай, а з другога боку, пэўныя ідэі могуць быць і небяспечнымі для іх носьбітаў, калі яны супярэчаць нейкай афіцыйнай палітыцы. Акрамя таго, для таго каб выдаваць салідную газету, патрэбна пэўная кваліфікацыя супрацоўнікаў, а ў нас працэс падрыхтоўкі журналістаў усё-такі знаходзіцца на нізкім узроўні. У нас рыхтавалі не журналістаў, а ідэалагічных работнікаў, і яны не ведаюць у патрэбнай ступені праблем эканомікі, палітыкі, не валодаюць як трэба мовай. Таму, падводзячы рысу, я, відаць, адказаў бы, што выдаваць прыватную газету складана. Я не кажу ўжо пра праблему грошай, пачатковага капіталу на гэтую справу. Калі мы пачынаем даваць таму пачыналі сваю справу, то абходзіліся мінімальнымі сродкамі. Цяпер патрэбна значна больш. Так што добра, што тады мы паспелі пачаць...

— І ўсё-такі, што лягчай: пачынаць у тых умовах ці працягваць справу цяпер?

— Пачынаць было лягчай: быў энтузіязм, былі ідэі і ўяўленні, што мы хутка пабудуем грамадства з даволі развітой рыначнай эканоміяй, што мы аддадзем на зможам вырабіць цікавую газету і атрымаем ад гэтага прафесіянальнае і матэрыяльнае задавальненне. Але працэс гэты пачаў замарозвацца, расцягвацца. Не ва ўсіх вытрымлівалі нервы, хацелася хутчэй дабіцца змен да лепшага, хацелася і хочацца лепш жыць і працаваць ужо цяпер.

— Але ў многіх складалася ўяўленне, што прыватным газетам усё даецца проста і лёгка...

— Ды не. Пачынаў з таго, што ў нас няроўныя ўмовы з дзяржаўнай прэсай. У адносінах да нас існуе іншая цэнавая палітыка, дапусцім, у паліграфістаў. Акрамя таго мы доўгі час былі фактычна адсечаны ад афіцыйных крыніц інфармацыі. Цяпер, дзякуючы Богу, сітуацыя, канешне, змянілася. І я лічу галоўным дасягненнем гэтага года дзясягненнем не толькі нашай газеты, але і ўсіх незалежных, недзяржаўных выданняў тое, што з намі пачалі лічыцца. Не заўважаю недзяржаўную прэсу як з'яву ўжо немагчыма. Тут, зразумела, трэба прызнаць, што недзяржаўныя газеты выраслі і прафесіянальна, сталі больш цікавымі, больш сур'ёзнымі. Хаця, канешне, мы не змаглі дасягнуць таго ўзроўню, якога маглі б дабіцца за гэты час пры ўмовах, калі б у адносінах да недзяржаўнай прэсы не было б дыскрымінацыі і з боку паліграфістаў, і з боку распаўсюджвання і г. д.

— А з іншага пункту гледжання, незалежная прэса пакуль і не заваявала такой шырокай папулярнасці, як дзяржаўная, за межамі Мінска і абласных цэнтраў яе мала дзе і чытаюць...

— Я думаю, што гэта б'еда не самой прэсы, а грамадства ў цэлым. У нас няма ордэкаў, каб мець свае сістэмы распаўсюджвання... А з другога боку гэта і натуральна, паколькі такая прэса, і перш за ўсё дзелавая, разлічана на пэўны ўзровень чытацкай падрыхтоўкі і гатовых да навацый. Такія людзі жывуць пераважна ў буйных эканамічных цэнтрах. Тым не менш мы стараемся пашыраць свой уплыў.

— Так. І ў сфэры прыватнай прэсы Беларусі можна заўважыць яўны прагрэс за апошнія гады. Але ён не такі, як у Літве, Латвіі ці на Украіне. У нас няма нават адной штотыднёвай недзяржаўнай газеты агульнанацыянальнага маштабу.

— Зразумела, гэта так. Мы некалькі разоў, што цяпер патрэбна, каб стварыць штотыднёвую газету тыпу «Бизнес-Балтія», каля 1,5—2 млн. долараў інвестыцый, што з'яўляецца празмерна вялікай сумай. У многіх краінах той жа Балтыі ў недзяржаўныя СМІ ўкладваюцца замежны капітал...

— А за колькі часу вам ці каму іншаму можна было б сабраць неабходны капітал, каб стварыць урэшце ў Беларусі газету тыпу «Бизнес-Балтія»?

— Калі б у нас не забіралі 70 працэнтаў падаткаў ад таго, што мы зарабляем, і не было б такіх звышвысокіх крадзінных ставак, то можна было б нармальна браць банкаўскія крэдыты і спакойна развівацца, адпрацоўваючы іх...

— Так, зразумела. Недзяржаўная прэса гэта не толькі СМІ, але і бізнес. Яна развіваецца наш уласны бізнес на фоне развіцця ўсяго прыватнага бізнесу ў нашай краіне?

— У нас няма ніякага іншага бізнесу акрамя выдання газеты. Мы зараблялі на

тым, што прадавалі сваю газету і рэкламную плошчу ў ёй. На жаль, мы пакуль вельмі марудна развіваемся. Канешне, за пачатку гадоў мы пачыналіся ў аб'ёме, вырас наш штат, з'явілася новае абсталяванне, але гэтага мы дабіліся з вялікім напружаннем. Я ведаю, што многія выдаўцы спрабавалі спалучыць газетны бізнес з нейкім іншым, мы ж робім тое, што ўмеём. Калі ж гаварыць аб тэмпах развіцця бізнесу ў цэлым, то да 1995 года ён даволі паслядоўна рос. Пазней прыватны бізнес таксама адчуў на сабе праблемы стагнацый эканомікі. Пачалося згортанне дзелавой актыўнасці, вываз капіталу і вытворчасці за межы Беларусі. Таму адпаведна знізіліся і нашы даходы ад рэкламы, зніклі прапановы аб акцыянеранні нашай газеты...

— У пераходныя перыяды, у час эканамічных трансфармацый прыватны бізнес можа стаць тым буферам, што ратуе грамадства ад перамерна высокага беспаспартнага, спадку эканомікі і інш. А ці здольны на гэта, на ваш погляд, беларускі малы і сярэдні прыватны бізнес?

— Канешне, здольны. Вазьміце хоць нашу газету. Мы пачыналі з трох чалавек, а цяпер у нас працуе каля сарака супрацоўнікаў. Тое самае ўяўляе і іншыя прыватныя прадпрыемствы. Тут самае галоўнае — не перашкаджаць людзям працаваць, паляпшаць уласны дабрабыт і эканамічную сітуацыю ў краіне. Так, на гэтай хвалі з'яўляецца і «пена», я гаворыцца, але не па ёй трэба меркаваць... На сваё пяцігоддзе мы зрабілі спецыяльны нумар «Белорусского рынка», паспрабавалі паглядзець, аб чым мы пісалі пяць гадоў таму, што адбылося за гэты час у асноўных сектарах нашага рынку. У першым ці другім нумары газеты ў 1991 годзе ў нас былі артыкулы пад загалоўкамі: «Ці зацягне нас Ельцын у рынак?», «Прыватызцыя — на старт!», Ці шмат змянілася за гэты час, можаце меркаваць самі. Вечна мы стаім на старцы, спадзяемся на кагосьці. Не, ніхто нас не будзе цягнуць, мы павінны ўсё рабіць самі. І тут выразна відаць залежнасць эканомікі ад палітыкі...

— У вашай газеце апошнім часам з'явілася шмат спецыяльных дадаткаў: фінансавы, прамысловы, рэзультатскі. Ці сведчыць гэта пра тое, што на беларускім рынку сапраўды з'явіліся дастаткова аформленыя сегменты рыначнай эканомікі?

— Я тут зноў бы звярнуўся да першага пытання, ці лёгка выдаваць прыватную дзелавую газету. З гэтага пункту гледжання лёгка, бо ў нас зусім няма выданняў, якія асвятлялі б дзейнасць усіх гэтых сегментаў рынку. І гэтыя дадаткі, якія мы цяпер выдаём, вельмі важныя і цікавыя для прафесіянальных удзельнікаў адпаведных рыначных структур: фінансавы, рэзультатскі і г. д. Аб гэтым можна меркаваць па іх рэакцыі на нашы спецыяльныя выпускі. Таму відавочна, што яны грамадству патрэбны, хаця не могуць пакуль сябе акупляць.

Размаўляў Валер Каліноўскі.

ПРАДАЕЦЦА

● Форд - Эскорт, 1984 г. вып., Дызель, 1,6 л. 5 КПП, магнітола, бэж., 3 дзвярэчкі — за 2500 долараў. Тэл. (8-270) 5-50-61 г. Нясвіж, вул. Фрунзе, 15. Бясыко А. М.

● Жаробка 1 год 1 месяц, цана дагаворная. Звяртацца: Лагойскі раён, в. Асінец, д.32. Шаціла.

● Зруб 7х9, тэл. у Стоўбцах 39-1-97 пасля 20 гадзін.

● Аўтамабіль «Масквіч-412» 1980 г. выпуска. Звяртацца па тэл. (8-297) 51-0-03. Хацяновіч К. В. в. Восава, Мядзельскага р-на Мінскай вобласці.

● Дом у в. Забровіцы Лідскага раёна ў добрым стане з гаспадарчымі пабудовамі, нядорага. Ліда, тэл. 99-3-44.

● Газ-66, дызель, тэнт. Тэл. у Стоўбцах 36-3-03.

● Новы баян «Эцюд»-205—М2, г. Тула. Тэл. у Слуцку 75-2-87.

● Слывы, яблыкі — цана па дамоўленасці. Гомельская вобл., Рагачоўскі р-н, в. Залоззе, вул. Парыжанская, д.37. Саша.

● Хата пад дачу ў в. Закрашынскі Мох Рэчыцкага р-на Гомельскай вобл. — за 3 км ад ст. Васілевічы, сад, ласня, 0,30 га, хлявы. Тэл. 240-90-686; 240-34-593.

● Аўтамабіль «ЛуАЗ-969М», 1991 г. вып., прабег 50.000 км, пластыкавы дах, аздаблены салон. Цана па дамоўленасці. Тэл. (01794) 57-1-04.

● Драўляны дом, 55 кв. м, з гаспадарчымі пабудовамі, на участку 20 сотак, 300 м ад ст. Далекаўка Магілёўскага раёна. Кошт 3 000\$. Тэл. у Магілёве (8-222) 42-67-56.

● Прадам карані жэнішэню, аэру, калгану, чагу, насенне лекавых траў. 231814 Гродзенская вобл., Слонімскай раён, Выхацк. Жукоўскі І. У.

● Бычок, 5 месяцаў, вага 110—120 кг. 231813 Гродзенская вобласць, Слонімскай раён, п/а Дзяраўная, в. Ашнаравічы. Тэл. (8-262) 73-2-06.

● 2- пакаёвая кватэра ў г. Б.-Каахалёве, Гомельскай вобласці або мяняю на г. Светлагорск. Тэл. (8-02342) 23-6-10.

● Кузаў і рухавік да «Масквіча-2140». Звяртацца: Валожынскі раён, в. Гародзькі, тэл. 33-2-10 пасля 21 гадзін.

● Тэрмінова, нядорага дом з прысудзібным участкам у в. Кашчэлічы Валожынскага р-на. Звяртацца ў Валожыне: вул. Пушкіна, 47.

● «Масквіч-2140», 1984 г. вып. 950 \$ Тэл. 43-41-76, пасля 19 гадзін.

● Дом, з усімі пабудовамі у в. Снягло, танна (1000\$) можна на знос. Тэл. у Любані. Вілейскага раёна 45-4-44.

● Кнігі, кампакт - дыскі, касеты на англійскай мове. 220114 г. Мінск, а/с 128.

● Новы цагляны дом у прыгарадзе Баранавіч або мяняюцца на жыллё ў Слоніме. Тэл. 8-01562 — 3-22-58.

● 4-пакаёвую кватэру (130 кв. м) палепшанай планіроўкі ў цэнтры (8 паверх). Тэл. у г. Баранавічы 2-90-06.

● Дом у г. Клецку, тэлефон, гаспадарчыя пабудовы, агарод — 6 сотак, 10 сотак зямлі за гарадам. Тэл. у Дзяржынску 555-89.

● Катэдж з падвалам, гараж, хлёў, участак 10 сотак у г. Старыя Дарогі Мінскай вобласці або мяняю на кватэру ў Гомелі. Тэл. (8-246) 2-21-67 у рабочы час.

● Новы цагляны дом з гаражом на беразе р. Білі (в. Міхалішкі Астравецкага раёна) будматэрыялы на гаспадарчыя пабудовы. Тэл. (8-01591) 26-100.

● Дом, 2 хлявы, сад, 2 склепы, калодзеж, 60 сотак (Капыльскі р-н). Тэл. у Мінску: 299-45-18; тэл. у Маладзечне (273) 5-19-27.

● Матацыкл «ІЖ-105 К, 1988 г. вып., прабег 10.000 км., цана 400\$, чырвоны. Тэл. у Нясвіжы 5-52-55.

● Да аўтамабіля «Масквіч» рэдактар, ахова пярэдніх колаў, рухавік М-408, б/к. Г. Нясвіж, Тэл. 5-73-59.

● Дом з пабудовамі ў г/п Бобр Крупскага раёна. Звяртацца: Мінская вобл., Крупскі раён, п/а Зялёкі, в. Ершавіца. Хакала.

● Цагляны дом з усімі выгодамі ў раёне г. Шчучына, Гродзенскай вобласці. Маецца тэлефон, гараж, хлёў, участак. Тэл. у г. Шчучыне 252-67, у Лідзе 2-86-05.

● 4-пакаёвая кватэра з усімі выгодамі ў Чавусах, ёсць тэлефон, гараж, нядорага. Тэл. у Чавусах (8-02242) 2-20-30 пасля 18.00; тэл. у Мінску 272-15-82, 231-81-77.

● Прычэп да «УАЗ-31512»; заводскі, грузападмальнасць — 1,5 т (400\$); заводскі; тэнт да УАЗа і інш. запчасткі. Тэл. 22494, 21994.

Праблема знішчэння ядзвіжлага мелянжу, якога пасля вываду расійскіх войскаў «назбіралася» 8 тысяч тон, абрасла вялікай колькасцю афіцыйных дакументаў. Сярод іх сваё месца займае сумесны загад міністраў абароны і ўнутраных спраў ад 11 красавіка 1996 года № 193/78. 3 мэтавай выканання даручэння кіраўніка беларускага ўрада ад 4 студзеня г. г. № 02/301-458 міністры загадаюць: «Стварыць міжведасную інспекцыйную групу па кантролю за захаваннем мераў бяспекі пры захоўванні, транспарціроўцы і утылізацыі кампанентаў ракетнага паліва ў састане...» У спісе з вясемнаццаці асоб пералічаны супрацоўнікі нэштатна тыпу Узброеных Сіл Рэспублікі Беларусь, спецыялісты Мінабароны, Грамадзянскай абароны, іншых ведамстваў.

Глянем больш уважліва на гэтыя меры бяспекі ў дачыненні менавіта да ракетнага акісляльніка. Пра тое, як ён захоўваецца на ваеннай базе ў вёсцы Сялец, што непадалёк ад горада Ліды, ужо гаварылася. З дзірач і шчылін старых рэзервуараў ужо выпараюцца «рыжыя хвосцікі» вельмі таксічнага воніслага азоту — складанай часткі мелянжу, кантрольная апаратура, засцерагальныя клапаны на ёмістасцях няспраўныя. Чым усё гэта можа ў выніку абярнуцца — зразумела.

Транспарціраваць куды-небудзь рэзервуары ў такім стане немагчыма, ды гэтага ніхто і не дазваляе. Значыць, застаецца толькі утылізацыя акісляльніка на месцы. Але ж мы ўжо бачылі, што яна, па сутнасці і не распаўсюджваецца, прыпынілася на немаведама які час.

Неабходна, хочам мы таго ці не, ўлічваць магчымасць узнікнення самай сапраўднай надзвычайнай сітуацыі — з непрадказальнымі маштабамі і наступствамі. Падумаць аб тым, якім чынам у такім выпадку ратаваць жыхароў у тым жа Сяльцы.

Начальнік упраўлення грамадзянскай абароны Галоўнага ўпраўлення камандуючага ўнутранымі войскамі Міністэрства ўнутраных спраў палкоўнік Уладзімір Міцкевіч у свой час у невялікім выступленні ў «Звяздзе» абмяжоваў некаторыя дэталі ўзнятага пытання. Сёння яму прадастаўляецца магчымасць даць самую шырокую ацэнку стану праблемы абароны грамадзянскага насельніцтва пры ўзнікненні разнастайных ЧП увогуле і ад наступстваў магчымай надзвычайнай сітуацыі на базі захоўвання мелянжу — у прыватнасці.

— Паколькі справа па знішчэнні ракетнага акісляльніка «арганізавана» ў рэспубліцы так, што перспектывы пазбавіцца ад яго на сённяшні дзень вельмі цяжкая, то міжволі пачынаеш думаць пра вашу, Уладзімір Сяргеевіч, службу як пра апошні рубеж абароны насельніцтва, што прахывае ў пэўнай блізкасці ад небяспечных аб'ектаў. Адсюль — найпершае пытанне: ці ёсць гарантыя, што ў тым жа Сяльцы ці на іншай падобнай базе ў самы непадыходчы час не адбудзецца ЧП з усімі яго наступствамі?

— Ніхто такой гарантыі даць не ў стане: надзвычайная сітуацыя на такім аб'екце можа ўзнікнуць і праз дзесяцігоддзе, і праз два гады, і праз месяц. Мы ў Грамадзянскай абароне лічым, што «заспакойваць» грамадства проста так, толькі таму, што гэтага камусці захацца, — будзе і непрафесіяльна, і несумленна.

Аб складанасці праблемы з ракетным палівам увогуле сведчыць, напрыклад, з'яўленне ў студзені гэтага года «Плана ўзаемадзеяння органаў кіравання і сіл дзяржаўнай сістэмы па папярэджанню і дзеяннях у надзвычайных сітуацыях», які быў узгоднены трыма міністрамі — унутраных спраў, абароны, надзвычайных сітуацый. Зацвердзіў яго намеснік прэм'ер-міністра, старшыня Камісіі па надзвычайных сітуацыях пры Кабінете Мініст-

раў В. Далгалёў. У красавіку гэты план быў пашыраны і дапоўнены — у сувязі з пытаннем бяспекі, які ўзнік вакол кампанентаў ракетнага паліва (КРП), у прыватнасці і з тым жа мелянжам.

Гэты план маецца ўсюды на месцах, ён узгоднены з камандзірамі адпаведных вайсковых часцей. У адносінах да Грамадзянскай абароны ў ім вызначаны тыя сілы і сродкі, якія яна павінна прыцягнуць да лакалізацыі і ліквідацыі аварыйных сітуацый пры захоўванні, транспарціроўцы і знішчэнні ракетнага паліва. У дакуменце, зразумела, не разглядаюцца канкрэтныя «мясцовыя» дэталі —

даюць.

— Гэты «момент» неабходна прасвятліць. Бо ў жыхароў Сяльцы якраз і пыталіся, хто іх будзе ратаваць у неабходным выпадку? На што атрымалі адказ: спадзяёмся, маўляў, на мясцовых вайскоўцаў. Яшчэ менш ведае асобна ўзяты грамадзянін, што ён павінен рабіць асабіста, каб пазбегнуць бяды.

— Хто ў Сяльцы мог такое сказаць? Вядома, кожнаму грамадзяніну ў гэты момант. Пятроў усё дэталі і нюансы нашай службы не растлумачыць, ды гэта і немагчыма. Зроблена асноўнае: мы давалі неабходныя практычныя

НОВАЯ «ЦАРСКАЯ ГАРЭЛКА» — РЫЖАЯ СМЕРЦЬ

3 думай аб процівагазе

Гарантый, што пражывелыя цыстэрны з найтаксічнейшым ракетным акісляльнікам не разваліцца, ніхто не дае. У тым ліку — і Грамадзянская абарона. Аднак яна гатова ратаваць тых, хто можа пацярпець ад «рыжай смерці». Ва ўсякім разе, планы накіраваны гэтага распрацаваны

яны закладзены ў планы органаў кіравання ў абласцях і раёнах.

У прынцыпе мы зрабілі тут наступнае: разабраліся з размяшчэннем КРП у цэлым, «выцягнулі» на паверхню ўсе іх склады і базы, вызначылі маршруты вывазу небяспечных рэчываў — бо Расія, наколькі я ведаю, канчаткова не адмовілася забраць іх да сябе.

— У кастрычніку мінулага года ўрадам нашай краіны была прынята ўласная праграма па утылізацыі КРП...

— І калі яна з'явілася, то паўстала і такое пытанне: калі мелянж і іншыя ядзвіжкі кампаненты будуць вывозіцца на знішчэнне на нейкія нашы ваенныя палігоны, то не выключана, што маршруты пралягуць і праз населеныя пункты. Гэта, між іншым, адзін з фактараў, які падштурхнуў да стварэння вышэйпамянёнага «Плана ўзаемадзеяння».

Яшчэ адна важная дэталі: па Беларусі створана аварыйна-пажарна-выратавальная служба — для выканання першачарговых мерапрыемстваў. Цяпер яна не толькі тушыць пажары, але і пры ўзнікненні надзвычайнай сітуацыі (НС) першай выхадзіць у раён дзеяння. Калі ж здарыцца НС больш глабальнага характару, то тады падключаюцца і сілы другога эшалона — часці ўнутраных войскаў.

— Не палічыце, Уладзімір Сяргеевіч, за недарэчны палемічны выпадак, аднак наша размова круціцца пакуль вакол агульных месцаў. Я сказаў бы, вакол прынцыпаў дзейнасці ГА. Але жыхарам таго ж Сяльцы, упэўнены, было б цікава пачуць пра сваё становішча і нешта канкрэтнае.

— Без растлумачэння агульных прынцыпаў таксама не абыйдзецца. З другога боку, не магу ж я дэталёва працягнуць канкрэтыку па ўсіх месцах, дзе магчыма ўзнікненне надзвычайнай сітуацыі. Скажу так: у нас па кожнаму штабу ГА вобласці, раёна ў планах канкрэтна, літаральна да нумароў аўтамабільных расісана парадка дзеянняў кожнай службы, у тым ліку і ў адносінах да базы КРП у Сяльцы. Там вызначаны дзяжурныя сілы, якія павінны рэагаваць першымі, пажарныя ўжо нацэлены на гэта, яны, а таксама і ваенныя правялі неабходныя тактыка-спецыяльныя заняткі.

Так, да 1995 года мы не прадугледжвалі ў планах магчымай надзвычайнай сітуацыі «удзелам» КРП. Цяпер жа «Планам ўзаемадзеяння...» мы ўнеслі, падкрэсліў яшчэ раз, адпаведныя дапаўненні, змяненні ў планы мірнага часу па ўсіх тэрыторыях ГА — там канкрэтна сказана, як апаўсюдзіць насельніцтва, што канкрэтна павінны рабіць нашы службы на месцах, — і жыхары пра гэта ве-

даюць, як дзейнічаць, як апаўсюдзіць насельніцтва, сабраць людзей, даць каманду на эвакуацыю, калі трэба.

Наогул па кожным канкрэтным месцы, дзе захоўваюцца КРП, распрацаваны асобныя рашэнні, дзе ўсё разлічана па максімуму.

— Дарэчы было б расшыфраваць і само вызначэнне «па максімуму».

— Гэта адзін з прынцыпаў нашай работы. Усе магчымыя надзвычайныя сітуацыі, іх вынікі мы разлічваем менавіта па максімальнай шкале. Напрыклад, мы ведаем, што не дзе эксплуатацыя ёмістасці на 100 кубічных метраў, скажам, з аміякам. Калі разлічваем наступствы сітуацыі пасля яе магчымага выбуху, то зыходзім менавіта з гэтага аб'ёму, хоць на самай справе там усё 50 кубаметраў рэчыва, а ста «кубоў» адначасова тэарэтычна там ніколі не будзе. Аднак толькі з такімі допусамі для большай бяспекі ў нашай справе і трэба падыходзіць.

— Мы дамовіліся, Уладзімір Сяргеевіч, што органы кіравання на месцах, вашы спецыялісты добра ведаюць, што і каго рабіць у так званую «гадзіну Х» — усё загадзя пракруцілі на картах і схемах. Але ж, калі, не дай Бог, усё «закруціцца па праўдзе», то ажахацца, што неабучанае грамадзянскае насельніцтва ў надзвычайнай сітуацыі — проста перапаляханы натоўп! Якраз і будзе непрадказальным дзеяннем перашкаджаць Грамадзянскай абароне рабіць сваю справу. Проста неабходны, скажам так, лікбез і пастаяннае навучанне людзей, вось аб чым клопат...

— Пагаворым пра прафілактыку. Штабы ГА на месцах пастаянна праводзяць яе сярод насельніцтва, у прыватнасці на тэму: што такое гэты самы самін і мелянж, у чым іх небяспека для чалавека. Такія работы вядзецца і ў Сяльцы. Мясцовыя жыхары, напэўна, ужо лепш за нас з вамі ведаюць, што гэта за рэчывы, чаго ад іх чакаць. Тым больш гэта ведаюць кіраўнікі калгасаў, саўгасаў, сельсаветаў, якія будуць арганізоўваць людзей, калі, магчыма, бяда і здарыцца.

Добрая палова жыхароў у Сяльцы, наколькі вядома, менавіта на суседняй ваеннай базе і працуе. Яе ж камандзір нясе адказнасць за правядзенне з імі заняткаў па мясцовай абароне, што ён і робіць. Таму, відаць, у людзей і такое ўражанне, быццам толькі вайскоўцы ў адказе за ўсё. На самай жа справе заняткі з насельніцтвам вёскі правядзены і штабам ГА Гродзенскай вобласці, што закладзена ў планах, а значыць — і рэалізоўваецца.

— Не магу ўсё ж не выказаць апасен-

ня. Вельмі рэдкія ў ранейшыя часы вучэнні па грамадзянскай абароне заўсёды дэманстравалі звычайную неразбярліваць: і людзі не ведалі, куды ім бегчы, і іх выратавальнікі не вызначаліся дакладнымі дзеяннямі. Ці не будзе ў магчымым выпадку рэальнасць рэзка адрознівацца ад таго, што ў планах? Не здарыўся б «малы Чарнобыль»...

— А вы ўспомніце Чарнобыль сапраўды: і планы па прадугледжэнні і ліквідацыі, зразумела, былі, і ўсё астатняе. Калі ж справа пачала залежаць ужо ад кіравання пасляваварыйнай сітуацыяй, усё пайшло наперакасяк. Планы рэалізаваны не былі, хоць выконваліся кампетэнтнымі органамі.

Сапраўды, калі мы прагназіруем любую надзвычайную сітуацыю, то, безумоўна, на планах, схемах, у час вучэнняў усё быццам бы нармальна. А калі НС адбудзецца ў рэальнасці, то можа скласціся ўжо іншая ў сваім развіцці сітуацыя — з-за аб'ектыўнага ходу падзей, суб'ектыўных прычын, і ўсё гэта можа адмоўна ўплываць на дакладнасць выратавальных работ.

— Паспрабуем успомніць пятнаццацігадовай даўнасці аварыю на азотна-тухамым заводзе ў Літве — «рыжы шлейф» ядзвіжлага воніслага азоту тады цягнуўся на дзесяткі кіламетраў.

— Калі дакладна, то на 34 кіламетры. Смартных выпадкаў сярод пацярпелых тады не было, хоць сур'ёзных атручэнняў хапала.

— Значыць, тады людзей змаглі «выхапіць» — падалей ад «рыжай смерці». А якую сітуацыю мы зможам змадэліраваць у нашай размове?

— У зацверджаным «Плане ўзаемадзеяння...» прадугледжана і гэта — будзе наладжана пастаяннае сачэнне за станам атмасферы, напяркам вятроў, якія могуць пацягнуць за сабой такія ж «рыжы шлейфы». Гэта акалічнасць у многім будзе вырашаць канкрэтныя дзеянні нашых службаў, інфармаванне людзей, іх эвакуацыю. Са складоў, калі гэта спатрэбіцца, эвакуіраваным падвезуць ежу і ваду. Што датычыцца процівагазу, то на рукі гэтых сродкі індывідуальнай абароны мы не выдаём. Прычына простая: калі Іванову ці Пятрову дадаць спецпрцівагаз, каб ён вісеў на цыку ў хаце, то, магчыма, дарослыя, а хутчэй — дзеці хутка парэжуць яго, прабачце, на рагаткі.

Адным словам, калі выдаць кожнаму спецпрцівагаз на рукі, то ў час надзвычайнай сітуацыі ў 90 працэнтаў насельніцтва сродка індывідуальнай абароны проста не акажацца.

— Сапраўды, што гэта за жыццё, скажам так, пад дамоклывым мячом, калі процівагаз з акуларамі, што вісіць на сцяне, кожны дзень напамінае табе пра тое, пра што не хочацца і думаць?

А думаць трэба. Не буду, Уладзімір Сяргеевіч, пытацца пра канкрэтныя «працэнтны», але ўсюды ў свеце пры прагназіраванні магчымых ЧП зыходзіць з нейкіх «сярэдных» лічбаў тых лятальных зыходаў, якія кожная такая сітуацыя можа прынесці. Ці не так?

— На кожны выпадак надзвычайнай сітуацыі маюцца, зразумела, адпаведныя разлікі такога роду страт. Яны залежаць, безумоўна, ад маштабаў самой НС. Ёсць і метадзікі разлікаў: колькі будзе сярод насельніцтва смерцяў, колькі выпадкаў рознай ступені і цяжару атручэнняў.

І такая «матэматыка», на вялікі жаль, неабходная, хоць яна вельмі цяжкая для звычайнага чалавечага ўсведамлення. Лепш за ўсё, каб яна ў дзеянне і не ўступала. Думаю, мы з вамі пагодзімся на тым, што калі гаворка ідзе аб праблеме мелянжу, то лепшае выйсце з магчымага непрыемнага становішча — гэта вывезці, перапрацаваць ці наогул спаліць яго. Словам, хутчэй пазбавіцца ад пагрозы людзям.

— Цалкам з вамі згодзен. Няхай хоць бы ў гэтым выпадку ў вышэйшых службах было менш работы ці не было яе наогул! І дзякуй вам за гутарку.

Падрыхтаваў Валерый ЧАРНЫЎСКІ.

НАЎЗДАГОН

РЭФОРМА ШКОЛЫ: СПЯШАЦА ЛЕПШ ПАВОЛЬНА

Школьная рэформа, аб якой так часта гаварылі апошнім часам, адбудзецца. Днямі такое рашэнне прыняў урад рэспублікі. З гэтай нагоды карэспандэнт «Звязды» гутарыць з намеснікам міністра адукацыі Беларусі Генадзем ДЫЛЯНАМ.

— Прыгадаем, што ўсе папярэднія спробы правядзення школьных рэформаў зводзіліся, у рэшце рэшт, да вядомай спрэчкі аб «фізіках» і «лірыках». Якому тыпу адукацыі будзе аддадзена перавага на гэты раз — тэхнічнаму альбо гуманітарнаму?

— Калі гаварыць аб школьных рэформах 60-х і 80-х, вы маеце рацыю. Такія спрэчкі былі, прычым перавага заўсёды аддавалася «фізікам». Таму наша школа сапраўды набыла тэхнакратычны ўхіл, што тлумачылася перш-наперш дзяржаўным заказам — школа рыхтавала функцыянераў.

Што да апошніх часоў, дык тут усё адбывалася якраз наадварот. Не сакрэт, што сёння ў нашых школах цыкл гуманітарных прадметаў па аб'ёмах цалкам адпавядае ся-

рэднееўрапейскім стандартам. Разам з тым крыху аслаблена ўвага да тэхнічнага накірунку — таго, чым наша школа заўсёды ганарылася і цікавіцца да гэтага, у сувязі з папулярнасцю эканамічных спецыяльнасцей, зараз зноў узнялася. Настаў час аднавіць парытэт — і тэхнічны, і гуманітарны накірункі павінны быць прэстыжнымі аднолькава. Таму школьная рэформа будзе на карысць як «фізікам», так і «лірыкам». Наша задача, у залежнасці ад адукацыйнай і спецыяльнасцей, задаволіць усіх вучняў і іх бацькоў.

— Калі каротка, у чым сутнасць пераўтварэнняў?

— Канцэпцыя рэформы прадугледжвае, што на Беларусі будзе ўведзена абавязковая дзесяцігадовая базавая адукацыя. Спачатку, з 1 па 10 класы, школа будзе шмат у чым уніфікаваная, з'явіцца будучы весціся па адзінаму вучэбнаму плану. Гэта будзе ўжо завершаная адукацыя, але тым, хто жадае працягваць навучанне ў ВНУ, прыйдзецца скончыць яшчэ і старэйшую школу. На гэтым этапе — 11-12 класы — з'явіцца не-

калькі профіляў: навучальна-матэматычны, гуманітарны, тэхналагічны, эстэтычны. Па сутнасці, такім чынам пачнецца ўжо падрыхтоўка будучых абітурыентаў.

— Пры ўвядзенні ліцэйскага тыпу навучання ў 11-12 класах ці не ажахацца «адрэзанні» ад вышэйшых навучальных устаноў жыхары сельскай мясцовасці? Бо не сакрэт, што забяспечыць шматпрофільную адукацыю на вёсцы зараз амаль нерэальна...

— Сапраўды, цяперашняя рэформа больш прыстасаваная да гарадоў — прынамсі, тут чатыры профілі можна стварыць нават у адной школе. На вёсцы такіх магчымасцей амаль няма. Мы цудоўна разумеем гэту акалічнасць і таму вырашалі, што каб не пазбавіць пэўныя катэгорыі нашых грамадзян іх законнага права на паступленне ў ВНУ, навучанне ў 11-12 класах таксама можа насіць агульнаадукацыйны характар.

— Калі ідзе гаворка аб рэформе, зразумела, паўстае пытанне аб тэрмінах... — Распараджэнне Прэзідэнта аб падрых-

тоўцы і правядзенні школьнай рэформы падпісана яшчэ 4 студзеня 1996 года, зараз канцэпцыя рэфарміравання адобрана Кабінетам Міністраў. Цяпер ідзе прапрацоўка асноўных палажэнняў канцэпцыі — да гэтага падключыліся практычна ўсе педагогічныя ВНУ і ўніверсітэты рэспублікі, якія, дарэчы, працуюць на альтэрнатыўнай аснове. Далей ўсе напрацоўкі павінны быць абмеркаваны настаўнікамі. Наконт канкрэтных тэрмінаў, чакаецца, што пераход на новую праграму пачатковай школы (1—5 класы) пачнецца з 1 верасня 1997 года і скончыцца праз два гады — 1 верасня 1999 года. Далей, пераўтварэнні паступова пройдуць у шостых, сёмых, восьмых і г.д. класах. Рэформа завершыцца ў 2005 годзе.

— Але ці не занадта зацягнуты час?

— Не. Рэформы 60-х і 80-х гг. не спрацавалі якраз там, што іх спрабавалі правесці імгненна — літаральна за два гады. Таму, як казалі ў старажытнасці, у гэтым выпадку лепш спяшацца павольна.

Сяргей ГРЫБ.

